

ಕಕಾರಾದಿ ಕಾಲೀಸಹಸ್ರನಾಮಸ್ತೋತ್ರಮ್

{|| ಕಕಾರಾದಿ ಕಾಲೀಸಹಸ್ರನಾಮಸ್ತೋತ್ರಮ್ ||}

ಶ್ರೀ ಗಣೇಶಾಯ ನಮಃ |

ಕೈಲಾಸಶಿಖರೇ ರಮ್ಯೇ ನಾನಾದೇವಗಣಾವೃತೇ |

ನಾನಾವೃಕ್ಷಲತಾಕೀರ್ಣೇ ನಾನಾಪುಷ್ಪೈರಲಂಕಿತೇ || ೧ ||

ಚತುರ್ಮುಖಲಸಂಯುಕ್ತೇ ಶ್ರೃಂಗಾರಮಣಿಪೇ ಸ್ಥಿತೇ |

ಸಮಾಧೌ ಸಂಸ್ಥಿತಂ ಶಾಂತಂ ಕ್ರೀಡಂತಂ ಯೋಗಿನೀಪ್ರಿಯಮ್ || ೨ ||

ತತ್ರ ಮೌನಧರಂ ದೃಷ್ಟ್ವಾ ದೇವೀ ಪೃಚ್ಛತಿ ಶಚ್ಚರಮ್ |

ದೇವ್ಯವಾಚ |

ಕಿಂ ತ್ವಯಾ ಜಪ್ಯತೇ ದೇವ ಕಿಂ ತ್ವಯಾ ಸ್ಮರ್ಯತೇ ಸದಾ || ೩ ||

ಸೃಷ್ಟಿಃ ಕುತ್ರ ವಿಲೀನಾಸ್ತಿ ಪುನಃ ಕುತ್ರ ಪ್ರಜಾಯತೇ |

ಬ್ರಹ್ಮಾಣ್ಣಕಾರಣಂ ಯತ್ತತ್ ಕಿಮಾದ್ಯಂ ಕಾರಣಂ ಮಹತ್ || ೪ ||

ಮನೋರಥಮಯೀ ಸಿದ್ಧಿಸ್ತಥಾ ವಾಇಞ್ಞಾ ಮಯೀ ಶಿವ |

ತೃತೀಯಾ ಕಲ್ಪನಾಸಿದ್ಧಿಃ ಕೋಟಿಸಿದ್ಧಿಶ್ಚರಾತ್ಮಕಮ್ || ೫ ||

ಶಕ್ತಿಪಾತಾಷ್ಟದಶಕಂ ಚರಾಚರಪುರೀಗತಿಃ |

ಮಹೇಂದ್ರ ಜಾಲಮಿನ್ದ್ರಾ ದಿಜಾಲಾನಾಂ ರಚನಾ ತಥಾ || ೬ ||

ಅಣಿಮಾದ್ಯಷ್ಟಕಂ ದೇವ ಪರಕಾಯಪ್ರವೇಶನಮ್ |

ನವೀನಸೃಷ್ಟಿಕರಣಂ ಸಮುದ್ರಶೋಷಣಂ ತಥಾ || ೭ ||

ಅಮಾಯಾಂ ಚಂದ್ರ ಸಂದರ್ಶೋ ದಿವಾ ಚಂದ್ರ ಪ್ರಕಾಶನಮ್ |
ಚಂದ್ರಾಷ್ಟಕಂ ಚಾಷ್ಟದಿಕ್ಷು ತಥಾ ಸೂರ್ಯಾಷ್ಟಕಂ ಶಿವ || ೮ ||

ಜಲೇ ಜಲಮಯತ್ವಂ ಚ ವಹ್ನೌ ವಹ್ನಿಮಯತ್ವಕಮ್ |
ಬ್ರಹ್ಮ-ವಿಷ್ಣ್ವಾ ದಿ-ನಿರ್ಮಾಣಮಿಂದ್ರಾಣಾಂ ಕಾರಣಂ ಕರೇ || ೯ ||

ಪಾತಾಲಗುಟಿಕಾ-ಯಕ್ಷ-ವೇತಾಲಪಂಚಕಂ ತಥಾ |
ರಸಾಯನಂ ತಥಾ ಗುಪ್ತಿಸ್ತಥೈವ ಚಾವಿಲಾಂಜನಮ್ || ೧೦ ||

ಮಹಾಮಧುಮತೀ ಸಿದ್ಧಿಸ್ತಥಾ ಪದ್ಮಾವತೀ ಶಿವ |
ತಥಾ ಭೋಗವತೀ ಸಿದ್ಧಿಯಾವತ್ಯಃ ಸನ್ತಿ ಸಿದ್ಧಯಃ || ೧೧ ||

ಕೇನ ಮನ್ತ್ರೇಣ ತಪಸಾ ಕಲೌ ಪಾಪಸಮಾಕುಲೇ |
ಆಯುಷ್ಯಂ ಪುಣ್ಯರಹಿತೇ ಕಥಂ ಭವತಿ ತದ್ವದ || ೧೨ ||

ಶ್ರೀಶಿವ ಉವಾಚ |
ವಿನಾ ಮನ್ತ್ರಂ ವಿನಾ ಸ್ತೋತ್ರಂ ವಿನೈವ ತಪಸಾ ಪ್ರಿಯೇ |
ವಿನಾ ಬಲಿಂ ವಿನಾ ನ್ಯಾಸಂ ಭೂತಶುದ್ಧಿಂ ವಿನಾ ಪ್ರಿಯೇ || ೧೩ ||

ವಿನಾ ಧ್ಯಾನಂ ವಿನಾ ಯನ್ತ್ರಂ ವಿನಾ ಪೂಜಾದಿನಾ ಪ್ರಿಯೇ |
ವಿನಾ ಕ್ಷೇಶಾದಿಭಿರ್ದೇವಿ ದೇಹದುಃಖಾದಿಭಿರ್ವಿನಾ || ೧೪ ||

ಸಿದ್ಧಿರಾಶು ಭವೇದ್ಯೇನ ತದೇವಂ ಕಥ್ಯತೇ ಮಯಾ |
ಶೂನ್ಯೇ ಬ್ರಹ್ಮಣ್ಣಗೋಲೇ ತು ಪಂಚಾಶ್ಚೋನ್ಮಯಧ್ಯಕೇ || ೧೫ ||

ಪಂಚಶೂನ್ಯಸ್ಥಿತಾ ತಾರಾ ಸರ್ವಾನ್ತೇ ಕಾಲಿಕಾ ಸ್ಥಿತಾ |

ಅನನ್ತ-ಕೋಟಿ ಬ್ರಹ್ಮಾಣ್ಡ ರಾಜದಂಡಾಗ್ರಕೇ ಶಿವೇ || ೧೬ ||

ಸ್ಥಾಪ್ಯ ಶೂನ್ಯಾಲಯಂ ಕೃತ್ವಾ ಕೃಷ್ಣವರ್ಣಂ ವಿಧಾಯ ಚ |
ಮಹಾನಿರ್ಗುಣರೂಪಾ ಚ ವಾಚಾತೀತಾ ಪರಾ ಕಲಾ || ೧೭ ||

ಕ್ರೀಡಾಯಾಂ ಸಂಸ್ಥಿತಾ ದೇವೀ ಶೂನ್ಯರೂಪಾ ಪ್ರಕಲ್ಪಯೇತ್ |
ಸೃಷ್ಟೀರಾರಮ್ಭಕಾರ್ಯಾರ್ಥಂ ದೃಷ್ಟ್ವಾ ಛಾಯಾ ತಯಾ ಯದಾ || ೧೮ ||

ಇಚ್ಛಾಶಕ್ತಿಸ್ತು ಸಾ ಜಾತಾ ತಥಾ ಕಾಲೋ ವಿನಿರ್ಮಿತಃ |
ಪ್ರತಿಬಿಂಬಂ ತತ್ರ ದೃಷ್ಟಂ ಜಾತಾ ಜ್ಞಾನಾಭಿಧಾ ತು ಸಾ || ೧೯ ||

ಇದಮೇತತ್ಕಿಂವಿಶಿಷ್ಟಂ ಜಾತಂ ವಿಜ್ಞಾನಕಂ ಮುದಾ |
ತದಾ ಕ್ರಿಯಾಽಭಿಧಾ ಜಾತಾ ತದೀಚ್ಛಾತೋ ಮಹೇಶ್ವರಿ || ೨೦ ||

ಬ್ರಹ್ಮಾಣ್ಡಗೋಲೇ ದೇವೇಶಿ ರಾಜದಂಡಸ್ಥಿತಂ ಚ ಯತ್ |
ಸಾ ಕ್ರಿಯಾ ಸ್ಥಾಪಯಾಮಾಸ ಸ್ವ-ಸ್ವಸ್ಥಾನಕ್ರಮೇಣ ಚ || ೨೧ ||

ತತ್ರೈವ ಸ್ವೇಚ್ಛಯಾ ದೇವಿ ಸಾಮರಸ್ಯಪರಾಯಣಾ |
ತದಿಚ್ಛಾ ಕಥ್ಯತೇ ದೇವಿ ಯಥಾವದವಧಾರಯ || ೨೨ ||

ಯುಗಾದಿಸಮಯೇ ದೇವಿ ಶಿವಂ ಪರಗುಣೋತ್ತಮಮ್ |
ತದಿಚ್ಛಾ ನಿರ್ಗುಣಂ ಶಾಂತಂ ಸಚ್ಚಿದಾನಂದವಿಗ್ರಹಮ್ || ೨೩ ||

ಶಾಶ್ವತಂ ಸುಂದರಂ ಶುದ್ಧಂ ಸರ್ವದೇವಯುತಂ ವರಮ್ |
ಆದಿನಾಥಂ ಗುಣಾತೀತಂ ಕಾಲ್ಯಾ ಸಂಯುತಮೀಶ್ವರಮ್ || ೨೪ ||

ವಿಪರೀತರತಂ ದೇವಂ ಸಾಮರಸ್ಯಪರಾಯಣಮ್ |
ಪೂಜಾರ್ಥಮಾಗತಂ ದೇವ-ಗಂಧರ್ವಾಽಪ್ಸರಸಾಂ ಗಣಮ್ || ೨೫ ||

ಯಕ್ಷಿಣೀಂ ಕಿನ್ನರೀಕನ್ಯಾಮುರ್ವಶ್ಯಾದ್ಯಾಂ ತಿಲೋತ್ತಮಾಮ್ |
ವೀಕ್ಷ್ಯ ತನ್ಮಾಯಯಾ ಪ್ರಾಹ ಸುಂದರೀ ಪ್ರಾಣವಲ್ಲಭಾ || ೨೬ ||

ತ್ರೈಲೋಕ್ಯಸುಂದರೀ ಪ್ರಾಣಸ್ವಾಮಿನೀ ಪ್ರಾಣರಂಜಿನೀ |
ಕಿಮಾಗತಂ ಭವತ್ಯಾದ್ಯ ಮಮ ಭಾಗ್ಯಾರ್ಣವೋ ಮಹಾನ್ || ೨೭ ||

ಉಕ್ತ್ವಾ ಮೌನಧರಂ ಶಮ್ಭುಂ ಪೂಜಯಂತ್ಯಪ್ಸರೋಗಣಾಃ |
ಆಪ್ಸರಸ ಊಚುಃ |
ಸಂಸಾರಾತ್ತಾರಿತಂ ದೇವ ತ್ವಯಾ ವಿಶ್ವಜನಪ್ರಿಯ || ೨೮ ||

ಸೃಷ್ಟೀರಾರಮ್ಭಕಾರ್ಯಾರ್ಥಮುದ್ಯುಕ್ತೋಽಸಿ ಮಹಾಪ್ರಭೋ |
ವೇಶ್ಯಾಕೃತ್ಯಮಿದಂ ದೇವ ಮಜ್ಜಲಾರ್ಥಪ್ರಗಾಯನಮ್ || ೨೯ ||

ಪ್ರಯಾಣೋತ್ಸವಕಾಲೇ ತು ಸಮಾರಮ್ಭೇ ಪ್ರಗಾಯನಮ್ |
ಗುಣಾದ್ಯಾರಮ್ಭಕಾಲೇ ಹಿ ವರ್ತತೇ ಶಿವಶಚ್ಚರ || ೩೦ ||

ಇನ್ದ್ರಾಣೀಕೋಟಯಃ ಸಂತಿ ತಸ್ಯಾಃ ಪ್ರಸವಬಿನ್ದುತಃ |
ಬ್ರಹ್ಮಾಣೀ ವೈಷ್ಣವೀ ಚೈವ ಮಾಹೇಶೀ ಕೋಟಿಕೋಟಯಃ || ೩೧ ||

ತವ ಸಾಮರಸಾನಂದ ದರ್ಶನಾರ್ಥಂ ಸಮುದ್ಭವಾಃ |
ಸಂಜ್ಞಾತಾಶ್ಚಾಗ್ರತೋ ದೇವ ಚಾಸ್ಮಾಕಂ ಸೌಖ್ಯಸಾಗರ || ೩೨ ||

ರೆತಿಂ ಹಿತ್ವಾ ಕಾಮಿನೀನಾಂ ನಾಽನ್ಯತ್ ಸೌಖ್ಯಂ ಮಹೇಶ್ವರ |

ಸಾ ರತಿದ್ಯೌಶ್ಯತೇಽಸ್ಮಾಭಿರ್ಮಹತ್ಸೌಖ್ಯಾರ್ಥಕಾರಿಕಾ || ೩೩ ||

ಏವಮೇತತ್ತು ಚಾಸ್ಮಾಭಿಃ ಕರ್ತವ್ಯಂ ಭರ್ತೃಣಾ ಸಹ |
ಏವಂ ಶ್ರುತ್ವಾ ಮಹಾದೇವೋ ಧ್ಯಾನಾವಸ್ಥಿತಮಾನಸಃ || ೩೪ ||

ಧ್ಯಾನಂ ಹಿತ್ವಾ ಮಾಯಯಾ ತು ಪ್ರೋವಾಚ ಕಾಲಿಕಾಂ ಪ್ರತಿ |
ಕಾಲಿ ಕಾಲಿ ರುಣ್ಣಮಾಲೇ ಪ್ರಿಯೇ ಭೈರವವಾದಿನೀ || ೩೫ ||

ಶಿವಾರೂಪಧರೇ ಕ್ಷರೇ ಘೋರದ್ರಂಷ್ಟೇ ಭಯಾನಕೇ |
ತ್ರೈಲೋಕ್ಯಸುಂದರಕರೀ ಸುಂದರ್ಯುಃ ಸಂತಿ ಮೇಽಗ್ರತಃ || ೩೬ ||

ಸುಂದರೀವೀಕ್ಷಣಂ ಕರ್ಮ ಕುರು ಕಾಲಿ ಪ್ರಿಯೇ ಶಿವೇ |
ಧ್ಯಾನಂ ಮುಷ್ಣ ಮಹಾದೇವಿ ತಾ ಗಚ್ಛಂತಿ ಗೃಹಂ ಪ್ರತಿ || ೩೭ ||

ತವ ರೂಪಂ ಮಹಾಕಾಲಿ ಮಹಾಕಾಲಪ್ರಿಯಜ್ವರಮ್ |
ಏತಾಸಾಂ ಸುಂದರಂ ರೂಪಂ ತ್ರೈಲೋಕ್ಯಪ್ರಿಯಕಾರಕಮ್ || ೩೮ ||

ಏವಂ ಮಾಯಾಭ್ರಮಾವಿಷ್ಟೋ ಮಹಾಕಾಲೋ ವದನ್ನತಿ |
ಇತಿ ಕಾಲವಚಃ ಶ್ರುತ್ವಾ ಕಾಲಂ ಪ್ರಾಹ ಚ ಕಾಲಿಕಾ || ೩೯ ||

ಮಾಯಯಾಽಽಚ್ಛಾದ್ಯ ಚಾತ್ಮಾನಂ ನಿಜಸ್ತ್ರೀರೂಪಧಾರಿಣೀ |
ಇತಃ ಪ್ರಭೃತಿ ಸ್ತ್ರೀಮಾತ್ರಂ ಭವಿಷ್ಯತಿ ಯುಗೇ ಯುಗೇ || ೪೦ ||

ವಲ್ಲ್ಯಾದ್ಯಾಷಧಯೋ ದೇವಿ ದಿವಾ ವಲ್ಲಿಸ್ವರೂಪತಾಮ್ |
ರಾತ್ರೌಸ್ತ್ರೀರೂಪಮಾಸಾದ್ಯ ರತಿಕೇಲಿಃ ಪರಸ್ಪರಮ್ || ೪೧ ||

ಅಜ್ಞಾನಂ ಚೈವ ಸರ್ವೇಷಾಂ ಭವಿಷ್ಯತಿ ಯುಗೇ ಯುಗೇ |
ಏವಂ ಶಾಪಂ ಚ ದತ್ವಾ ತು ಪುನಃ ಪ್ರೋವಾಚ ಕಾಲಿಕಾ || ೪೨ ||

ವಿಪರೀತರತಿಂ ಕೃತ್ವಾ ಚಿಂತಯಂತಿ ಮನಂತಿ ಯೇ |
ತೇಷಾಂ ವರಂ ಪ್ರದಾಸ್ಯಾಮಿ ನಿತ್ಯಂ ತತ್ರ ವಸಾಮ್ಯಹಮ್ || ೪೩ ||

ಇತ್ಯುಕ್ತ್ವಾ ಕಾಲಿಕಾ ವಿದ್ಯಾ ತತ್ರೈವಾನ್ತರಧೀಯತ |
ತ್ರಿಂಶತ್-ತ್ರಿಋರ್ವ-ಷಡ್ವೈನ್ದ-ನವತ್ಯರ್ಬುದಕೋಟಯಃ || ೪೪ ||

ದರ್ಶನಾರ್ಥಂ ತಪಸ್ತೇಪೇ ಸಾ ವೈ ಕುತ್ರ ಗತಾ ಪ್ರಿಯಾ |
ಮಮ ಪ್ರಾಣಪ್ರಿಯಾ ದೇವೀ ಹಾಹಾ ಪ್ರಾಣಪ್ರಿಯೇ ಶಿವೇ || ೪೫ ||

ಕಿಂ ಕರೋಮಿ ಕ್ವ ಗಚ್ಛಾಮಿ ಇತ್ಯೇವಂ ಭ್ರಮಸಂಜ್ಞುಲಃ |
ತಸ್ಯಾಃ ಕಾಲ್ಯಾ ದಯಾ ಜಾತಾ ಮಮ ಚಿಂತಾಪರಃ ಶಿವಃ || ೪೬ ||

ಯನ್ತ್ರ ಪ್ರಸ್ತಾರಬುದ್ಧಿಸ್ತು ಕಾಲ್ಯಾ ದತ್ತಾತಿಸತ್ವರಮ್ |
ಯನ್ತ್ರ ಯಾಗಂ ತದಾರಭ್ಯ ಪೂರ್ವಂ ಚಿದ್ಧನಗೋಚರಾ || ೪೭ ||

ಶ್ರೀಚಕ್ರಂ ಯನ್ತ್ರ ಪ್ರಸ್ತಾರರಚನಾಭ್ಯಾಸತತ್ಪರಃ |
ಇತಸ್ತತೋ ಭ್ರಮ್ಯಮಾಣಸ್ತ್ರೈಲೋಕ್ಯಂ ಚಕ್ರಮಧ್ಯಕಮ್ || ೪೮ ||

ಚಕ್ರಪಾರದರ್ಶನಾರ್ಥಂ ಕೋಟ್ಯರ್ಬುದಯುಗಂ ಗತಮ್ |
ಭಕ್ತಪ್ರಾಣಪ್ರಿಯಾ ದೇವೀ ಮಹಾಶ್ರೀಚಕ್ರನಾಯಿಕಾ || ೪೯ ||

ತತ್ರ ಬಿನ್ದಾ ಪರಂ ರೂಪಂ ಸುಂದರಂ ಸುಮನೋಹರಮ್ |
ರೂಪಂ ಜಾತಂ ಮಹೇಶಾನಿ ಜಾಗ್ರತ್ತಿ ಪುರಸುಂದರಿ || ೫೦ ||

ರೂಪಂ ದೃಷ್ಟ್ವಾ ಮಹಾದೇವೋ ರಾಜರಾಜೇಶ್ವರೋಽಭವತ್ |
ತಸ್ಯಾಃ ಕಟಾಕ್ಷಮಾತ್ರೇಣ ತಸ್ಯಾ ರೂಪಧರಃ ಶಿವಃ || ೫೧ ||

ವಿನಾ ಶ್ರೃಣ್ಗಾರಸಂಯುಕ್ತಾ ತದಾ ಜಾತಾ ಮಹೇಶ್ವರೀ |
ವಿನಾ ಕಾಲ್ಯಾಂಶತೋ ದೇವಿ ಜಗತ್ಸ್ಯಾ ವರಜಙ್ಗಮಮ್ || ೫೨ ||

ನ ಶ್ರೃಣ್ಗಾರೋ ನ ಶಕ್ತಿತ್ವಂ ಕ್ವಾಪಿ ನಾಸ್ತಿ ಮಹೇಶ್ವರೀ |
ಸುಂದರ್ಯಾ ಪ್ರಾರ್ಥಿತಾ ಕಾಲೀ ತುಷ್ಟಾ ಪ್ರೋವಾಚ ಕಾಲಿಕಾ || ೫೩ ||

ಸರ್ವಾಸಾಂ ನೇತ್ರಕೇಶೇಷು ಮಮಾಂಶೋಽತ್ರ ಭವಿಷ್ಯತಿ |
ಪೂರ್ವಾವಸ್ಥಾಸು ದೇವೇಶಿ ಮಮಾಂಶಸ್ತಿಷ್ಠತಿ ಪ್ರಿಯೇ || ೫೪ ||

ಸಾವಸ್ಥಾ ತರುಣಾಖ್ಯಾ ತು ತದಂತೇ ನೈವ ತಿಷ್ಠತಿ |
ಮದ್ಭಕ್ತಾನಾಂ ಮಹೇಶಾನಿ ಸದಾ ತಿಷ್ಠತಿ ನಿಶ್ಚಿತಮ್ || ೫೫ ||

ಶಕ್ತಿಸ್ತು ಕುಣ್ಠಿತಾ ಜಾತಾ ತಥಾ ರೂಪಂ ನ ಸುಂದರಮ್ |
ಚಿಂತಾವಿಷ್ಟಾ ತು ಮಲಿನಾ ಜಾತಾ ತತ್ರ ಚ ಸುಂದರೀ || ೫೬ ||

ಕ್ಷಣಂ ಸ್ಥಿತ್ವಾ ಧ್ಯಾನಪರಾ ಕಾಲೀ ಚಿಂತನತತ್ಪರಾ |
ತದಾ ಕಾಲೀ ಪ್ರಸನ್ನಾಽಭೂತ್ ಕ್ಷಣಾರ್ಧೇನ ಮಹೇಶ್ವರೀ || ೫೭ ||

ವರಂ ಬ್ರೂಹಿ ವರಂ ಬ್ರೂಹಿ ವರಂ ಬ್ರೂಹೀತಿ ಸಾದರಮ್ |
ಸುಂದರ್ಯುವಾಚ |
ಮಮ ಸಿದ್ಧಿವರಂ ದೇಹಿ ವರೋಽಯಂ ಪ್ರಾರ್ಥ್ಯತೇ ಮಯಾ || ೫೮ ||

ತಾದ್ಯಗುಪಾಯಂ ಕಥಯ ಯೇನ ಶಕ್ತಿರ್ಭವಿಷ್ಯತಿ |

ಶ್ರೀಕಾಲ್ಯಾಣಾಚ |

ಮಮ ನಾಮಸಾಹಸ್ರಂ ಚ ಮಯಾ ಪೂರ್ವಂ ವಿನಿರ್ಮಿತಮ್ || ೫೯ ||

ಮತ್ಸ್ವರೂಪಂ ಕಕಾರಾಖ್ಯಂ ಮೇಧಾಸಾಮ್ರಾಜ್ಯನಾಮಕಮ್ |

ವರದಾನಾಭಿಧಂ ನಾಮ ಕ್ಷಣಾರ್ಧಾದ್ವರದಾಯಕಮ್ || ೬೦ ||

ತತ್ಪರಸ್ವ ಮಹಾಮಾಯೇ ತವ ಶಕ್ತಿರ್ಭವಿಷ್ಯತಿ |

ತತಃ ಪ್ರಭೃತಿ ಶ್ರೀವಿದ್ಯಾ ತನ್ನಾಮಪಾರತತ್ಪರಾ || ೬೧ ||

ತದೇವ ನಾಮಸಾಹಸ್ರಂ ಸುಂದರೀಶಕ್ತಿದಾಯಕಮ್ |

ಕಥ್ಯತೇ ಪರಯಾ ಭಕ್ತ್ಯಾ ಸಾಧಯೇ ಸುಮಹೇಶ್ವರಿ || ೬೨ ||

ಮದ್ಯೇರ್ಮಾಂಸೈಸ್ತಥಾ ಶುಕ್ರೈರ್ಬಹುರಕ್ತೈರಪಿ ಪ್ರಿಯೇ |

ತರ್ಪಯೇತ್ ಪೂಜಯೇತ್ ಕಾಲೀಂ ವಿಪರೀತರತಿಂ ಚರೇತ್ || ೬೩ ||

ವಿಪರೀತರತೌ ದೇವಿ ಕಾಲೀ ತಿಷ್ಠತಿ ನಿತ್ಯಶಃ |

ಮಾರ್ಧ್ವೀಕಪುಷ್ಪಶುಕ್ರಾನ್ನಮೈಥುನಾದ್ಯಾ ವಿರಾಗಿಣೀ || ೬೪ ||

ವೈಷ್ಣವೀ ವ್ಯಾಪಿಕಾ ವಿದ್ಯಾ ಶ್ಮಶಾನವಾಸಿನೀ ಪರಾ |

ವೀರಸಾಧನಸಂತುಷ್ಟಾ ವೀರಾಸ್ಥಾಲನನಾದಿನೀ || ೬೫ ||

ಶಿವಾಬಲಿಪ್ರಹೃಷ್ಟಾತ್ಮಾ ಶಿವಾರೂಪಾದ್ಯಚಣ್ಡಿಕಾ |

ಕಾಮಸ್ತೋತ್ರಪ್ರಿಯಾತ್ಯುಗ್ರಮಾನಸಾ ಕಾಮರೂಪಿಣೀ || ೬೬ ||

ಬ್ರಹ್ಮಾನಂದಪರಾ ಶಮ್ಭು ಮೈಥುನಾನಂದತೋಷಿತಾ |

ಯೋಗೀಂದ್ರಹೃದಯಾಗಾರಾ ದಿವಾ ನಿಶಿ ವಿಪರ್ಯಯಾ || ೬೭ ||

ಕ್ಷಣಂ ತುಷ್ಟಾ ಚ ಪ್ರತ್ಯಕ್ಷಾ ದಂತಮಾಲಾಜಪಪ್ರಿಯಾ ।
ಶಯ್ಯಾಯಾಂ ಚುम्ಪುನಾಭಃ ಸನ್ ವೇಶ್ಯಾಸಂಭವರಾಯಣಃ ॥ ೬೮ ॥

ಖಡ್ಗಹಸ್ತೋ ಮುಕ್ತಕೇಶೋ ದಿಗಮ್ಬರವಿಭೂಷಿತಃ ।
ಪರೇನ್ನಾಮಸಹಸ್ರಾಖ್ಯಂ ಮೇಧಾಸಾಮ್ರಾಜ್ಯನಾಮಕಮ್ ॥ ೬೯ ॥

ಯಥಾ ದಿವ್ಯಾಮೃತೈರ್ದೇವಾಃ ಪ್ರಸನ್ನಾ ಕ್ಷಣಮಾತ್ರತಃ ।
ತಥಾಽನೇನ ಮಹಾಕಾಲೀ ಪ್ರಸನ್ನಾ ಪಾರಮಾತ್ರತಃ ॥ ೭೦ ॥

ಕಥ್ಯತೇ ನಾಮಸಾಹಸ್ರಂ ಸಾವಧಾನಮನಾಃ ಶ್ರೃಣು ।
ಸರ್ವಸಾಮ್ರಾಜ್ಯಮೇಧಾಖ್ಯನಾಮಸಾಹಸ್ರೈ ಕಸ್ಯ ಚ ॥ ೭೧ ॥

ಮಹಾಕಾಲ ಋಷಿಃ ಪ್ರೋಕ್ತ ಉಷ್ಣಿಕ್ಲಂದಃ ಪ್ರಕೀರ್ತಿತಮ್ ।
ದೇವತಾ ದಕ್ಷಿಣಾ ಕಾಲೀ ಮಾಯಾಬೀಜಂ ಪ್ರಕೀರ್ತಿತಮ್ ॥ ೭೨ ॥

ಹ್ರೌಂ ಶಕ್ತಿಃ ಕಾಲಿಕಾಬೀಜಂ ಕೀಲಕಂ ಪರಿಕೀರ್ತಿತಮ್ ।
ಕಾಲಿಕಾ ವರದಾನಾದಿ-ಸ್ವೇಷ್ಟಾರ್ಥೇ ವಿನಿಯೋಗತಃ ॥ ೭೩ ॥

ಕೀಲಕೇನ ಷಡಂಗನಿ ಷಡ್ವೀರ್ಣಾಬೀಜೇನ ಕಾರಯೇತ್ ।
ಧ್ಯಾನಂ ಚ ಪೂರ್ವವತ್ಕೃತ್ವಾ ಸಾಧಯೇದಿಷ್ಟಸಾಧನಮ್ ॥ ೭೪ ॥

ಓಂ ಅಸ್ಯ ಶ್ರೀಸರ್ವಸಾಮ್ರಾಜ್ಯಮೇಧಾಕಾಲೀಸ್ವರೂಪ-
ಕಕಾರಾತ್ಮಕಸಹಸ್ರನಾಮಸ್ತೋತ್ರಮನ್ತ್ರಸ್ಯ ಮಹಾಕಾಲ-
ಋಷಿರುಷ್ಣಿಕ್ಲಂದಃ, ಶ್ರೀದಕ್ಷಿಣಕಾಲೀ ದೇವತಾ, ಹ್ರೀಂ ಬೀಜಮ್,
ಹ್ರೌಂ ಶಕ್ತಿಃ, ಕ್ರೀಂ ಕೀಲಕಂ, ಕಾಲೀವರದಾನಾದಿ-ಸ್ವೇಷ್ಟಾರ್ಥೇ ಜಪೇ ವಿನಿಯೋಗಃ ।
ಓಂ ಮಹಾಕಾಲ ಋಷಯೇ ನಮಃ ಶಿರಸಿ ।

ಉಷ್ಣಿಕ್ಲವನೇ ನಮಃ ಮುಖೇ |
 ಶ್ರೀ ದಕ್ಷಿಣಕಾಲೀದೇವತಾಯೈ ನಮಃ ಹೃದಯೇ |
 ಹ್ರೀಂ ಬೀಜಾಯ ನಮಃ ಗುಹ್ಯೇ |
 ಹ್ರೌಂ ಶಕ್ತಯೇ ನಮಃ ಪಾದಯೋಃ |
 ಕ್ರೀಂ ಕೀಲಕಾಯ ನಮಃ ನಾಭೌ |
 ವಿನಿಯೋಗಾಯನಮಃ ಸರ್ವಾಜ್ಞೇ | ಇತಿ ಋಷ್ಯಾದಿನ್ಯಾಸಃ |
 ಓಂ ಕ್ರಾಂ ಅಜ್ಞುಷಾಭ್ಯಾಂ ನಮಃ |
 ಓಂ ಕ್ರೀಂ ತರ್ಜನೀಭ್ಯಾಂ ನಮಃ |
 ಓಂ ಕ್ರೂಂ ಮಧ್ಯಮಾಭ್ಯಾಂ ನಮಃ |
 ಓಂ ಕ್ರೈಂ ಅನಾಮಿಕಾಭ್ಯಾಂ ನಮಃ |
 ಓಂ ಕ್ರೌಂ ಕನಿಷ್ಠಿಕಾಭ್ಯಾಂ ನಮಃ |
 ಓಂ ಕ್ರಃ ಕರತಲಕರಪೃಷ್ಠಾಭ್ಯಾಂ ನಮಃ | ಇತಿ ಕರಾಜ್ಞನ್ಯಾಸಃ |
 ಓಂ ಕ್ರಾಂ ಹೃದಯಾಯ ನಮಃ |
 ಓಂ ಕ್ರೀಂ ಶಿರಸೇ ಸ್ವಾಹಾ |
 ಓಂ ಕ್ರೂಂ ಶಿಖಾಯೈ ವಷಟ್ |
 ಓಂ ಕ್ರೈಂ ಕವಚಾಯ ಹುಂ |
 ಓಂ ಕ್ರೌಂ ನೇತ್ರತ್ರಯಾಯ ವೌಷಟ್ |
 ಓಂ ಕ್ರಃ ಅಸ್ತ್ರಾಯ ಫಟ್ | ಇತಿ ಹೃದಯಾದಿ ಷಡ್ಜನ್ಯಾಸಃ |
 ಅಥ ಧ್ಯಾನಮ್ |
 ಓಂ ಕರಾಲವದನಾಂ ಘೋರಾಂ ಮುಕ್ತಕೇಶೀಂ ಚತುರ್ಭುಜಾಮ್ |
 ಕಾಲಿಕಾಂ ದಕ್ಷಿಣಾಂ ದಿವ್ಯಾಂ ಮುಣ್ಡಮಾಲಾವಿಭೂಷಿತಾಮ್ ||
 ಸದ್ಯಶ್ಚಿನ್ನಶಿರಃಖಡ್ಗವಾಮೋರ್ಧ್ವಾಧಃಕರಾಮ್ಬುಜಾಮ್ |
 ಅಭಯಂ ವರದಂ ಚೈವ ದಕ್ಷಿಣಾರ್ಧೋರ್ಧ್ವಪಾಣಿಕಾಮ್ ||
 ಮಹಾಮೇಘಪ್ರಭಾಂ ಶ್ಯಾಮಾಂ ತಥಾ ಚೈವ ದಿಗಮ್ಬರಾಮ್ |

ಕಣ್ಣಾವಸಕ್ತಮುಣ್ಡಾಲೀಗಲದ್ರುಧಿರಚರ್ಚಿತಾಮ್ ॥

ಕರ್ಣಾವತಂಸತಾನೀತಶವಯುಗ್ಮಭಯಾನಕಾಮ್ ।

ಘೋರದಂಷ್ಟ್ರಾ ಕರಾಲಾಸ್ಯಾಂ ಪೀನೋನ್ನತಪಯೋಧರಾಮ್ ॥

ಶವಾನಾಂ ಕರಸಜ್ಞಾತ್ಯೈಃ ಕೃತಕಾಙ್ಕ್ಷೀಂ ಹಸನ್ಮುಖೀಮ್ ।

ಸೃಕ್ಯದ್ವಯಗಲದ್ರಕ್ತಧಾರಾವಿಸ್ಪುರಿತಾನನಾಮ್ ॥

ಘೋರರೂಪಾಂ ಮಹಾರೌದ್ರೀಂ ಶ್ಮಶಾನಾಲಯವಾಸಿನೀಮ್ ।

ದಂತುರಾಂ ದಕ್ಷಿಣವ್ಯಾಪಿಮುಕ್ತಲಮ್ಭುಕಚೋಚ್ಚಯಾಮ್ ॥

ಶವರೂಪಮಹಾದೇವಹೃದಯೋಪರಿ ಸಂಸ್ಥಿತಾಮ್ ।

ಶಿವಾಭಿಘೋರರೂಪಾಭಿಶ್ಚತುರ್ದಿಕ್ಷು ಸಮನ್ವಿತಾಮ್ ॥

ಮಹಾಕಾಲೀನ ಸಾದ್ಧೋರ್ಧ್ವಮುಪವಿಷ್ಟರತಾತುರಾಮ್ ।

ಸುಖಪ್ರಸನ್ನವದನಾಂ ಸ್ಮೇರಾನನಸರೋರುಹಾಮ್ ॥

ಏವಂ ಸಜ್ಜಿಂತಯೇದ್ಧೇವೀಂ ಶ್ಮಶಾನಾಲಯವಾಸಿನೀಮ್ ॥

ಓಂ ಕ್ರೀಂ ಕಾಲೀ ಕ್ರೌಂ ಕರಾಲೀ ಚ ಕಲ್ಯಾಣೀ ಕಮಲಾ ಕಲಾ ।

ಕಲಾವತೀ ಕಲಾಢ್ಯಾ ಚ ಕಲಾಪೂಜ್ಯಾ ಕಲಾತ್ಮಿಕಾ ॥ ೧ ॥

ಕಲಾದೃಷ್ಟಾ ಕಲಾಪುಷ್ಪಾ ಕಲಾಮಸ್ತಾ ಕಲಾಧರಾ ।

ಕಲಾಕೋಟಿ ಕಲಾಭಾಸಾ ಕಲಾಕೋಟಿಪ್ರಪೂಜಿತಾ ॥ ೨ ॥

ಕಲಾಕರ್ಮಕಲಾಧಾರಾ ಕಲಾಪಾರಾ ಕಲಾಗಮಾ ।

ಕಲಾಧಾರಾ ಕಮಲಿನೀ ಕಕಾರಾ ಕರುಣಾ ಕವಿಃ || ೩ ||

ಕಕಾರವರ್ಣಸರ್ವಾಜ್ಞೀ ಕಲಾಕೋಟಿವಿಭೂಷಿತಾ |
ಕಕಾರಕೋಟಿಗುಣಿತಾ ಕಲಾಕೋಟಿವಿಭೂಷಣಾ || ೪ ||

ಕಕಾರವರ್ಣಹೃದಯಾ ಕಕಾರಮನುಮಣ್ಣಿತಾ |
ಕಕಾರವರ್ಣನಿಲಯಾ ಕಾಕಶಬ್ದಪರಾಯಣಾ || ೫ ||

ಕಕಾರವರ್ಣಮುಕುಟಾ ಕಕಾರವರ್ಣಭೂಷಣಾ |
ಕಕಾರವರ್ಣರೂಪಾ ಚ ಕಕಶಬ್ದಪರಾಯಣಾ || ೬ ||

ಕಕವೀರಾಸ್ಥಾಲರತಾ ಕಮಲಾಕರಪೂಜಿತಾ |
ಕಮಲಾಕರನಾಥಾ ಚ ಕಮಲಾಕರರೂಪಧ್ಯಕ್ || ೭ ||

ಕಮಲಾಕರಸಿದ್ಧಿಸ್ಥಾ ಕಮಲಾಕರಪಾರದಾ |
ಕಮಲಾಕರಮಧ್ಯಸ್ಥಾ ಕಮಲಾಕರತೋಷಿತಾ || ೮ ||

ಕಥಜ್ಞಾರಪರಾಲಾಪಾ ಕಥಜ್ಞಾರಪರಾಯಣಾ |
ಕಥಜ್ಞಾರಪದಾಂತಸ್ಥಾ ಕಥಜ್ಞಾರಪದಾರ್ಥಭೂಃ || ೯ ||

ಕಮಲಾಕ್ಷೀ ಕಮಲಜಾ ಕಮಲಾಕ್ಷಪ್ರಪೂಜಿತಾ |
ಕಮಲಾಕ್ಷವರೋದ್ಯುಕ್ತಾ ಕಕಾರಾ ಕರ್ಬುರಾಕ್ಷರಾ || ೧೦ ||

ಕರತಾರಾ ಕರಚ್ಛಿನ್ನಾ ಕರಶ್ಯಾಮಾ ಕರಾರಣವಾ |
ಕರಪೂಜ್ಯಾ ಕರರತಾ ಕರದಾ ಕರಪೂಜಿತಾ || ೧೧ ||

ಕರತೋಯಾ ಕರಾಮರ್ಷಾ ಕರ್ಮನಾಶಾ ಕರಪ್ರಿಯಾ ।

ಕರಪ್ರಾಣಾ ಕರಕಜಾ ಕರಕಾ ಕರಕಾಂತರಾ ॥ ೧೨ ॥

ಕರಕಾಚಲರೂಪಾ ಚ ಕರಕಾಚಲಶೋಭಿನೀ ।

ಕರಕಾಚಲಪುತ್ರೀ ಚ ಕರಕಾಚಲತೋಷಿತಾ ॥ ೧೩ ॥

ಕರಕಾಚಲಗೇಹಸ್ಥಾ ಕರಕಾಚಲರಕ್ಷಿಣೀ ।

ಕರಕಾಚಲಸಮ್ಯಾನ್ಯಾ ಕರಕಾಚಲಕಾರಿಣೀ ॥ ೧೪ ॥

ಕರಕಾಚಲವರ್ಷಾ ಧ್ಯಾ ಕರಕಾಚಲರಂಜಿತಾ ।

ಕರಕಾಚಲಕಾಂತಾರಾ ಕರಕಾಚಲಮಾಲಿನೀ ॥ ೧೫ ॥

ಕರಕಾಚಲಭೋಜ್ಯಾ ಚ ಕರಕಾಚಲರೂಪಿಣೀ ।

ಕರಾಮಲಕಸಂಸ್ಥಾ ಚ ಕರಾಮಲಕಸಿದ್ಧಿದಾ ॥ ೧೬ ॥

ಕರಾಮಲಕಸಮ್ಪೂಜ್ಯಾ ಕರಾಮಲಕತಾರಿಣೀ ।

ಕರಾಮಲಕಕಾಲೀ ಚ ಕರಾಮಲಕರೋಚಿನೀ ॥ ೧೭ ॥

ಕರಾಮಲಕಮಾತಾ ಚ ಕರಾಮಲಕಸೇವಿನೀ ।

ಕರಾಮಲಕಬದ್ಧ್ಯೇಯಾ ಕರಾಮಲಕದಾಯಿನೀ ॥ ೧೮ ॥

ಕಂಜನೇತ್ರಾ ಕಂಜಗತಿಃ ಕಂಜಸ್ಥಾ ಕಂಜಧಾರಿಣೀ ।

ಕಂಜಮಾಲಾಪ್ರಿಯಕರೀ ಕಂಜರೂಪಾ ಚ ಕಂಜನಾ ॥ ೧೯ ॥

ಕಂಜಜಾತಿಃ ಕಂಜಗತಿಃ ಕಂಜಹೋಮಪರಾಯಣಾ ।

ಕಂಜಮಣ್ಣಲಮಧ್ಯಸ್ಥಾ ಕಂಜಾಭರಣಭೂಷಿತಾ ॥ ೨೦ ॥

ಕರ್ಜ್ಜಸಮ್ನಾನನಿರತಾ ಕರ್ಜ್ಜೋತ್ಪತ್ತಿಪರಾಯಣಾ ।

ಕರ್ಜ್ಜರಾಶಿಸಮಾಕಾರಾ ಕರ್ಜ್ಜಾರಣ್ಯನಿವಾಸಿನೀ ॥ ೨೧ ॥

ಕರರ್ಜ್ಜವೃಕ್ಷಮಧ್ಯಸ್ಥಾ ಕರರ್ಜ್ಜವೃಕ್ಷವಾಸಿನೀ ।

ಕರರ್ಜ್ಜಫಲಭೂಷಾಢ್ಯಾ ಕರರ್ಜ್ಜಾರಣ್ಯವಾಸಿನೀ ॥ ೨೨ ॥

ಕರರ್ಜ್ಜಮಾಲಾಭರಣಾ ಕರವಾಲಪರಾಯಣಾ ।

ಕರವಾಲಪ್ರಹೃಷ್ಟಾತ್ಮಾ ಕರವಾಲಪ್ರಿಯಾ ಗತಿಃ ॥ ೨೩ ॥

ಕರವಾಲಪ್ರಿಯಾ ಕನ್ಯಾ ಕರವಾಲವಿಹಾರಿಣೀ ।

ಕರವಾಲಮಯೀ ಕರ್ಮ್ಮಾ ಕರವಾಲಪ್ರಿಯಚ್ಛರೀ ॥ ೨೪ ॥

ಕಬನ್ಧಮಾಲಾಭರಣಾ ಕಬನ್ಧರಾಶಿಮಧ್ಯಗಾ ।

ಕಬನ್ಧಕೂಟಸಂಸ್ಥಾನಾ ಕಬನ್ಧಾನಂತಭೂಷಣಾ ॥ ೨೫ ॥

ಕಬನ್ಧನಾದಸಂತುಷ್ಟಾ ಕಬನ್ಧಾಸನಧಾರಿಣೀ ।

ಕಬನ್ಧಗೃಹಮಧ್ಯಸ್ಥಾ ಕಬನ್ಧವನವಾಸಿನೀ ॥ ೨೬ ॥

ಕಬನ್ಧಕಾಂಕ್ಷೀಕರಣೀ ಕಬನ್ಧರಾಶಿಭೂಷಣಾ ।

ಕಬನ್ಧಮಾಲಾಜಯದಾ ಕಬನ್ಧದೇಹವಾಸಿನೀ ॥ ೨೭ ॥

ಕಬನ್ಧಾಸನಮಾನ್ಯಾ ಚ ಕಪಾಲಾಕಲ್ಪಧಾರಿಣೀ ।

ಕಪಾಲಮಾಲಾಮಧ್ಯಸ್ಥಾ ಕಪಾಲವೃತತೋಷಿತಾ ॥ ೨೮ ॥

ಕಪಾಲದೀಪಸಂತುಷ್ಟಾ ಕಪಾಲದೀಪರೂಪಿಣೀ ।

ಕಪಾಲದೀಪವರದಾ ಕಪಾಲಕಜ್ಜಲಸ್ಥಿತಾ ॥ ೨೯ ॥

ಕಪಾಲಮಾಲಾಜಯದಾ ಕಪಾಲಜಪತೋಷಿಣೀ ।
ಕಪಾಲಸಿದ್ಧಿಸಂಹೃಷ್ಟಾ ಕಪಾಲಭೋಜನೋದ್ಯತಾ ॥ ೩೦ ॥

ಕಪಾಲವೃತಸಂಸ್ಥಾನಾ ಕಪಾಲಕಮಲಾಲಯಾ ।
ಕವಿತ್ವಾಮೃತಸಾರಾ ಚ ಕವಿತ್ವಾಮೃತಸಾಗರಾ ॥ ೩೧ ॥

ಕವಿತ್ವಸಿದ್ಧಿಸಂಹೃಷ್ಟಾ ಕವಿತ್ವಾದಾನಕಾರಿಣೀ ।
ಕವಿಪೃಜ್ಯಾ ಕವಿಗತಿಃ ಕವಿರೂಪಾ ಕವಿಪ್ರಿಯಾ ॥ ೩೨ ॥

ಕವಿಬ್ರಹ್ಮಾನಂದರೂಪಾ ಕವಿತ್ವವೃತತೋಷಿತಾ ।
ಕವಿಮಾನಸಸಂಸ್ಥಾನಾ ಕವಿವಾಙ್ಮಾ ಪ್ರಪೂರಿಣೀ ॥ ೩೩ ॥

ಕವಿಕಣ್ಠಸ್ಥಿತಾ ಕಂ ಹ್ರೀಂ ಕಂಕಂಕಂ ಕವಿಪೂರ್ತಿದಾ ।
ಕಜ್ಜಲಾ ಕಜ್ಜಲಾದಾನಮಾನಸಾ ಕಜ್ಜಲಪ್ರಿಯಾ ॥ ೩೪ ॥

ಕಪಾಲಕಜ್ಜಲಸಮಾ ಕಜ್ಜಲೇಶಪ್ರಪೂಜಿತಾ ।
ಕಜ್ಜಲಾರ್ಣವಮಧ್ಯಸ್ಥಾ ಕಜ್ಜಲಾನಂದರೂಪಿಣೀ ॥ ೩೫ ॥

ಕಜ್ಜಲಪ್ರಿಯಸಂತುಷ್ಟಾ ಕಜ್ಜಲಪ್ರಿಯತೋಷಿಣೀ ।
ಕಪಾಲಮಾಲಾಭರಣಾ ಕಪಾಲಕರಭೂಷಣಾ ॥ ೩೬ ॥

ಕಪಾಲಕರಭೂಷಾಢ್ಯಾ ಕಪಾಲಚಕ್ರಮಣ್ಣಿತಾ ।
ಕಪಾಲಕೋಟಿನಿಲಯಾ ಕಪಾಲದುರ್ಗಕಾರಿಣೀ ॥ ೩೭ ॥

ಕಪಾಲಗಿರಿಸಂಸ್ಥಾನಾ ಕಪಾಲಚಕ್ರವಾಸಿನೀ ।
ಕಪಾಲಪಾತ್ರಸಂತುಷ್ಟಾ ಕಪಾಲಾಘ್ಯಪರಾಯಣಾ ॥ ೩೮ ॥

ಕಪಾಲಾಘ್ಯೈ ಪ್ರಿಯಪ್ರಾಣಾ ಕಪಾಲಾಘ್ಯೈ ವರಪ್ರದಾ ।
ಕಪಾಲಚಕ್ರರೂಪಾ ಚ ಕಪಾಲರೂಪಮಾತ್ರಗಾ ॥ ೩೯ ॥

ಕದಲೀ ಕದಲೀರೂಪಾ ಕದಲೀವನವಾಸಿನೀ ।
ಕದಲೀಪುಷ್ಪಸಮ್ಮೀತಾ ಕದಲೀಫಲಮಾನಸಾ ॥ ೪೦ ॥

ಕದಲೀಹೋಮಸಂತುಷ್ಟಾ ಕದಲೀದರ್ಶನೋದ್ಯತಾ ।
ಕದಲೀಗರ್ಭಮಧ್ಯಸ್ಥಾ ಕದಲೀವನಸುಂದರೀ ॥ ೪೧ ॥

ಕದಮ್ಬುಪುಷ್ಪನಿಲಯಾ ಕದಮ್ಬುವನಮಧ್ಯಗಾ ।
ಕದಮ್ಬುಕುಸುಮಾಮೋದಾ ಕದಮ್ಬುವನತೋಷಿಣೀ ॥ ೪೨ ॥

ಕದಮ್ಬುಪುಷ್ಪಸಮ್ಪೂಜ್ಯಾ ಕದಮ್ಬುಪುಷ್ಪಹೋಮದಾ ।
ಕದಮ್ಬುಷ್ಪಮಧ್ಯಸ್ಥಾ ಕದಮ್ಬುಫಲಭೋಜಿನೀ ॥ ೪೩ ॥

ಕದಮ್ಬುಕಾನನಾಂತಃಸ್ಥಾ ಕದಮ್ಬುಚಲವಾಸಿನೀ ।
ಕಚ್ಛಪಾ ಕಚ್ಛಪಾರಾಧ್ಯಾ ಕಚ್ಛಪಾಸನಸಂಸ್ಥಿತಾ ॥ ೪೪ ॥

ಕರ್ಣಪೂರಾ ಕರ್ಣನಾಸಾ ಕರ್ಣಾಢ್ಯಾ ಕಾಲಭೈರವೀ ।
ಕಲಪ್ರೀತಾ ಕಲಹದಾ ಕಲಹಾ ಕಲಹಾತುರಾ ॥ ೪೫ ॥

ಕರ್ಣಯಕ್ಷೀ ಕರ್ಣವಾರ್ತಾ ಕಥಿನೀ ಕರ್ಣಸುಂದರೀ ।
ಕರ್ಣಪಿಶಾಚಿನೀ ಕರ್ಣಮೆಜ್ಜಾರೀ ಕವಿಕರ್ಷದಾ ॥ ೪೬ ॥

ಕವಿಕರ್ಷಾವಿರೂಪಾಢ್ಯಾ ಕವಿಕರ್ಷಸ್ವರೂಪಿಣೀ ।
ಕಸ್ತೂರೀಮೃಗಸಂಸ್ಥಾನಾ ಕಸ್ತೂರೀಮೃಗರೂಪಿಣೀ ॥ ೪೭ ॥

ಕಸ್ತೂರೀಮೃಗಸನ್ನಿವೇಷಾ ಕಸ್ತೂರೀಮೃಗಮಧ್ಯಗಾ ।
ಕಸ್ತೂರೀರಸನೀಲಾಬ್ಧೀ ಕಸ್ತೂರೀಗಂಧತೋಷಿತಾ ॥ ೪೮ ॥

ಕಸ್ತೂರೀಪೂಜಕಪ್ರಾಣಾ ಕಸ್ತೂರೀಪೂಜಕಪ್ರಿಯಾ ।
ಕಸ್ತೂರೀಪ್ರೇಮಸಂತುಷ್ಟಾ ಕಸ್ತೂರೀಪ್ರಾಣಧಾರಿಣೀ ॥ ೪೯ ॥

ಕಸ್ತೂರೀಪೂಜಕಾನಂದಾ ಕಸ್ತೂರೀಗಂಧರೂಪಿಣೀ ।
ಕಸ್ತೂರೀಮಾಲಿಕಾರೂಪಾ ಕಸ್ತೂರೀಭೋಜನಪ್ರಿಯಾ ॥ ೫೦ ॥

ಕಸ್ತೂರೀತಿಲಕಾನಂದಾ ಕಸ್ತೂರೀತಿಲಕಪ್ರಿಯಾ ।
ಕಸ್ತೂರೀಹೋಮಸಂತುಷ್ಟಾ ಕಸ್ತೂರೀತರ್ಪಣೋದ್ಯತಾ ॥ ೫೧ ॥

ಕಸ್ತೂರೀಮಾರ್ಜನೋದ್ಯುಕ್ತಾ ಕಸ್ತೂರೀಚಕ್ರಪೂಜಿತಾ ।
ಕಸ್ತೂರೀಪುಷ್ಪಸಮ್ಮುಖ್ಯಾ ಕಸ್ತೂರೀಚರ್ವಣೋದ್ಯತಾ ॥ ೫೨ ॥

ಕಸ್ತೂರೀಗರ್ಭಮಧ್ಯಸ್ಥಾ ಕಸ್ತೂರೀವಸ್ತ್ರಧಾರಿಣೀ ।
ಕಸ್ತೂರೀಕಾಮೋದರತಾ ಕಸ್ತೂರೀವನವಾಸಿನೀ ॥ ೫೩ ॥

ಕಸ್ತೂರೀವನಸಂರಕ್ಷಾ ಕಸ್ತೂರೀಪ್ರೇಮಧಾರಿಣೀ ।
ಕಸ್ತೂರೀಶಕ್ತಿನಿಲಯಾ ಕಸ್ತೂರೀಶಕ್ತಿಕುಣ್ಡಗಾ ॥ ೫೪ ॥

ಕಸ್ತೂರೀಕುಣ್ಡಸಂಸ್ನಾತಾ ಕಸ್ತೂರೀಕುಣ್ಡಮಜ್ಜನಾ ।
ಕಸ್ತೂರೀಜೀವಸಂತುಷ್ಟಾ ಕಸ್ತೂರೀಜೀವಧಾರಿಣೀ ॥ ೫೫ ॥

ಕಸ್ತೂರೀಪರಮಾಮೋದಾ ಕಸ್ತೂರೀಜೀವನಕ್ಷಮಾ ।
ಕಸ್ತೂರೀಜಾತಿಭಾವಸ್ಥಾ ಕಸ್ತೂರೀಗಂಧಚುಮ್ಬುನಾ ॥ ೫೬ ॥

ಕಸತೂರೀಗ್ಧಸಂಶೋಭಾವಿರಾಜಿತಕಪಾಲಭೂಃ |
ಕಸ್ತೂರೀಮದನಾಂತಃಸ್ಥಾ ಕಸ್ತೂರೀಮದಹರ್ಷದಾ || ೫೭ ||

ಕಸ್ತೂರೀಕವಿತಾನಾಥ್ಯಾ ಕಸ್ತೂರೀಗೃಹಮಧ್ಯಗಾ |
ಕಸ್ತೂರೀಸ್ಪರ್ಶಕಪ್ರಾಣಾ ಕಸ್ತೂರೀವಿನ್ದಕಾಂತಕಾ || ೫೮ ||

ಕಸ್ತೂರ್ಯ್ಯಾ ಮೋದರಸಿಕಾ ಕಸ್ತೂರೀಕ್ರೀಡನೋದ್ಯತಾ |
ಕಸ್ತೂರೀದಾನನಿರತಾ ಕಸ್ತೂರೀವರದಾಯಿನೀ || ೫೯ ||

ಕಸ್ತೂರೀಸ್ಥಾಪನಾಸಕ್ತಾ ಕಸ್ತೂರೀಸ್ಥಾನರೇಷ್ಠಿನೀ |
ಕಸ್ತೂರೀಕುಶಲಪ್ರಶ್ನಾ ಕಸ್ತೂರೀಸ್ತುತಿವಂದಿತಾ || ೬೦ ||

ಕಸ್ತೂರೀವಂದಕಾರಾಧ್ಯಾ ಕಸ್ತೂರೀಸ್ಥಾನವಾಸಿನೀ |
ಕಹರೂಪಾ ಕಹಾಧ್ಯಾ ಚ ಕಹಾನಂದಾ ಕಹಾತ್ಮಭೂಃ || ೬೧ ||

ಕಹಪೂಜ್ಯಾ ಕಹಾಖ್ಯಾ ಚ ಕಹಹೇಯಾ ಕಹಾತ್ಮಿಕಾ |
ಕಹಮಾಲಾಕಣ್ಯಭೂಷಾ ಕಹಮನ್ತ್ರ ಜಪೋದ್ಯತಾ || ೬೨ ||

ಕಹನಾಮಸ್ಮೃತಿಪರಾ ಕಹನಾಮಪರಾಯಣಾ |
ಕಹಪರಾಯಣರತಾ ಕಹದೇವೀ ಕಹೇಶ್ವರೀ || ೬೩ ||

ಕಹಹೇತು ಕಹಾನಂದಾ ಕಹನಾದಪರಾಯಣಾ |
ಕಹಮಾತಾ ಕಹಾಂತಃಸ್ಥಾ ಕಹಮನ್ತ್ರಾ ಕಹೇಶ್ವರೀ || ೬೪ ||

ಕಹಜ್ಞೇಯಾ ಕಹಾರಾಧ್ಯಾ ಕಹಧ್ಯಾನಪರಾಯಣಾ |
ಕಹತನ್ತ್ರಾ ಕಹಕಹಾ ಕಹಚರ್ಯ್ಯಾಪರಾಯಣಾ || ೬೫ ||

ಕಹಾಚಾರಾ ಕಹಗತಿಃ ಕಹತಾಣ್ಡವಕಾರಿಣೀ |

ಕಹಾರಣ್ಯಾ ಕಹರತಿಃ ಕಹಶಕ್ತಿಪರಾಯಣಾ || ೬೬ ||

ಕಹರಾಜ್ಯನತಾ ಕರ್ಮ ಸಾಕ್ಷಿಣೀ ಕರ್ಮಸುಂದರೀ |

ಕರ್ಮವಿದ್ಯಾ ಕರ್ಮಗತಿಃ ಕರ್ಮತನ್ತ್ರ ಪರಾಯಣಾ || ೬೭ ||

ಕರ್ಮಮಾತ್ರಾ ಕರ್ಮಗಾತ್ರಾ ಕರ್ಮಧರ್ಮಪರಾಯಣಾ |

ಕರ್ಮರೇಖಾನಾಶಕ್ತ್ಯೇ ಕರ್ಮರೇಖಾವಿನೋದಿನೀ || ೬೮ ||

ಕರ್ಮರೇಖಾಮೋಹಕರೀ ಕರ್ಮಕೀರ್ತಿಪರಾಯಣಾ |

ಕರ್ಮವಿದ್ಯಾ ಕರ್ಮಸಾರಾ ಕರ್ಮಧಾರಾ ಚ ಕರ್ಮಭೂಃ || ೬೯ ||

ಕರ್ಮಕಾರೀ ಕರ್ಮಹಾರೀ ಕರ್ಮಕೌತುಕಸುಂದರೀ |

ಕರ್ಮಕಾಲೀ ಕರ್ಮತಾರಾ ಕರ್ಮಚೈನ್ನಾ ಚ ಕರ್ಮದಾ || ೭೦ ||

ಕರ್ಮಚಾಣ್ಡಾಲಿನೀ ಕರ್ಮವೇದಮಾತಾ ಚ ಕರ್ಮಭೂಃ |

ಕರ್ಮಕಾಣ್ಡರತಾನಂತಾ ಕರ್ಮಕಾಣ್ಡಾನುಮಾನಿತಾ || ೭೧ ||

ಕರ್ಮಕಾಣ್ಡಪರೀಣಾಹಾ ಕರ್ಮರೀ ಕರ್ಮರಾಕೃತಿಃ |

ಕರ್ಮರಾರಾಧ್ಯಹೃದಯಾ ಕರ್ಮರಾಕಣ್ಡಸುಂದರೀ || ೭೨ ||

ಕರ್ಮರಾಸನಸಂಸೇವ್ಯಾ ಕರ್ಮರೀ ಕರ್ಮತತ್ಪರಾ |

ಕರ್ಮರಾಕರಕಾಂತಾ ಚ ಕರ್ಮರಾಕರವಂದಿತಾ || ೭೩ ||

ಕರ್ಮರಾಕರಮಾಲಾ ಚ ಕರ್ಮರಾಕರಚಧಾರಿಣೀ |

ಕರ್ಮರಾದಿನೀ ಕರ್ಮರಾಟಿನೀ ಕರ್ಮನಾ ಕರ್ಮಭೂಷಣಾ || ೭೪ ||

ಕರಭೋರೂಃ ಕರಿನದಾ ಕರಭಾ ಕರಭಾಲಯಾ |
ಕಲಭಾಷಾಮಯೀ ಕಲ್ಪಾ ಕಲ್ಪನಾ ಕಲ್ಪದಾಯಿನೀ || ೭೫ ||

ಕಮಲಸ್ಥಾ ಕಲಾಮಾಲಾ ಕಮಲಾಸ್ಯಾ ಕೃಣತ್ವ ಭಾ |
ಕಕುದ್ಮಿನೀ ಕಷ್ಟವತೀ ಕರಣೀಯಕಥಾರ್ಚಿತಾ || ೭೬ ||

ಕಚಾರ್ಚಿತಾ ಕಚತನುಃ ಕಚಸುಂದರಧಾರಿಣೀ |
ಕರೋರಕುಚಸಂಲಗ್ನಾ ಕಟಿಸೂತ್ರವಿರಾಜಿತಾ || ೭೭ ||

ಕರ್ಣಮಕ್ಷಪ್ರಿಯಾ ಕನ್ದಾ ಕಥಾಕನ್ದಗತಿಃ ಕಲಿಃ |
ಕಲಿಘ್ನೀ ಕಲಿದೂತೀ ಚ ಕವಿನಾಯಕ-ಪೂಜಿತಾ || ೭೮ ||

ಕಣಕಕ್ಷಾನಿಯನ್ತ್ರೀ ಚ ಕಶ್ಚಿತ್ಕವಿವರಾರ್ಚಿತಾ |
ಕರ್ತ್ರೀ ಚ ಕರ್ತೃಕಾ ಭೂಷಾಕಾರಿಣೀ ಕರ್ಣಶತ್ರುಪಾ || ೭೯ ||

ಕರಣೇಶೀ ಕರಣಪಾ ಕಲವಾಚಾ ಕಲಾನಿಧಿಃ |
ಕಲನಾ ಕಲನಾಧಾರಾ ಕಲನಾ ಕಾರಿಕಾ ಕರಾ || ೮೦ ||

ಕಲಗೇಯಾ ಕರ್ಕರಾಶಿಃ ಕರ್ಕರಾಶಿ-ಪ್ರಪೂಜಿತಾ |
ಕನ್ಯಾರಾಶಿಃ ಕನ್ಯಕಾ ಚ ಕನ್ಯಕಾಪ್ರಿಯಭಾಷಿಣೀ || ೮೧ ||

ಕನ್ಯಕಾದಾನಸಂತುಷ್ಟಾ ಕನ್ಯಕಾದಾನತೋಷಿಣೀ |
ಕನ್ಯಾದಾನಕರಾನಂದಾ ಕನ್ಯಾದಾನಗ್ರಹೇಷ್ಟದಾ || ೮೨ ||

ಕರ್ಷಣಾ ಕಕ್ಷದಹನಾ ಕಾಮಿತಾ ಕಮಲಾಸನಾ |
ಕರಮಾಲಾನಂದಕರ್ತ್ರೀ ಕರಮಾಲಾಪ್ರಪೋಷಿತಾ || ೮೩ ||

ಕರಮಾಲಾಶಯಾನನ್ನಾ ಕರಮಾಲಾಸಮಾಗಮಾ ।
ಕರಮಾಲಾಸಿದ್ಧಿದಾತ್ರೀ ಕರಮಾಲಾಕರಪ್ರಿಯಾ ॥ ೮೪ ॥

ಕರಪ್ರಿಯಾ ಕರರತಾ ಕರದಾನಪರಾಯಣಾ ।
ಕಲಾನನ್ನಾ ಕಲಿಗತಿಃ ಕಲಿಪೂಜ್ಯಾ ಕಲಿಪ್ರಸೂಃ ॥ ೮೫ ॥

ಕಲನಾದನಿನಾದಸ್ಥಾ ಕಲನಾದವರಪ್ರದಾ ।
ಕಲನಾದಸಮಾಜಸ್ಥಾ ಕಹೋಲಾ ಚ ಕಹೋಲದಾ ॥ ೮೬ ॥

ಕಹೋಲಗೇಹಮಧ್ಯಸ್ಥಾ ಕಹೋಲವರದಾಯಿನೀ ।
ಕಹೋಲಕವಿತಾಧಾರಾ ಕಹೋಲಖುಷಿಮಾನಿತಾ ॥ ೮೭ ॥

ಕಹೋಲಮಾನಸಾರಾಧ್ಯಾ ಕಹೋಲವಾಕ್ಯಕಾರಿಣೀ ।
ಕರ್ತೃರೂಪಾ ಕರ್ತೃಮಯೀ ಕರ್ತೃಮಾತಾ ಚ ಕರ್ತರೀ ॥ ೮೮ ॥

ಕನೀಯಾ ಕನಕಾರಾಧ್ಯಾ ಕನೀನಕಮಯೀ ತಥಾ ।
ಕನೀಯಾನಂದನಿಲಯಾ ಕನಕಾನಂದತೋಷಿತಾ ॥ ೮೯ ॥

ಕನೀಯಕಕರಾಕಾಷ್ಠಾ ಕಥಾಣ್ಣವಕರೀ ಕರೀ ।
ಕರಿಗಮ್ಯಾ ಕರಿಗತಿಃ ಕರಿಧ್ವಜಪರಾಯಣಾ ॥ ೯೦ ॥

ಕರಿನಾಥಪ್ರಿಯಾಕಣ್ಠಾ ಕಥಾನಕಪ್ರತೋಷಿತಾ ।
ಕಮನೀಯಾ ಕಮನಕಾ ಕಮನೀಯವಿಭೂಷಣಾ ॥ ೯೧ ॥

ಕಮನೀಯಸಮಾಜಸ್ಥಾ ಕಮನೀಯವ್ರತಪ್ರಿಯಾ ।
ಕಮನೀಯಗುಣಾರಾಧ್ಯಾ ಕಪಿಲಾ ಕಪಿಲೇಶ್ವರೀ ॥ ೯೨ ॥

ಕಪಿಲಾರಾಧ್ಯಹೃದಯಾ ಕಪಿಲಾಪ್ರಿಯವಾದಿನೀ ।

ಕಹಚಕ್ರಮನ್ತ್ರ ವರ್ಣಾ ಕಹಚಕ್ರಪ್ರಸೂನಕಾ ॥ ೯೩ ॥

ಕವಕುಲಹ್ರೀಂಸ್ವರೂಪಾ ಚ ಕವಕುಲಹ್ರೀಂವರಪ್ರದಾ ।

ಕವಕುಲಹ್ರೀಂಸಿದ್ಧಿದಾತ್ರೀ ಕವಕುಲಹ್ರೀಂಸ್ವರೂಪಿಣೀ ॥ ೯೪ ॥

ಕವಕುಲಹ್ರೀಂಮನ್ತ್ರ ವರ್ಣಾ ಕವಕುಲಹ್ರೀಂಪ್ರಸೂಕಲಾ ।

ಕವರ್ಗಾ ಚ ಕಪಾಟಸ್ಥಾ ಕಪಾಟೋದ್ಭಾಟನಕ್ಷಮಾ ॥ ೯೫ ॥

ಕಚ್ಚಾಲೀ ಚ ಕಪಾಲೀ ಚ ಕಚ್ಚಾಲಪ್ರಿಯಭಾಷಿಣೀ ।

ಕಚ್ಚಾಲಭೈರವಾರಾಧ್ಯಾ ಕಚ್ಚಾಲಮಾನಸಂಸ್ಥಿತಾ ॥ ೯೬ ॥

ಕಚ್ಚಾಲಮೋಹನಿರತಾ ಕಚ್ಚಾಲಮೋಹದಾಯಿನೀ ।

ಕಲುಷಘ್ನೀ ಕಲುಷಹಾ ಕಲುಷಾರ್ತಿವಿನಾಶಿನೀ ॥ ೯೭ ॥

ಕಲಿಪುಷ್ಪಾ ಕಲಾದಾನಾ ಕಶಿಪುಃ ಕಶ್ಯಪಾರ್ಚಿತಾ ।

ಕಶ್ಯಪಾ ಕಶ್ಯಪಾರಾಧ್ಯಾ ಕಲಿಪೂರ್ಣಕಲೇವರಾ ॥ ೯೮ ॥

ಕಲೇಶ್ವರಕರೀ ಕಾಞ್ಜೀ ಕವರ್ಗಾ ಚ ಕರಾಲಕಾ ।

ಕರಾಲಭೈರವಾರಾಧ್ಯಾ ಕರಾಲಭೈರವೇಶ್ವರೀ ॥ ೯೯ ॥

ಕರಾಲಾ ಕಲನಾಧಾರಾ ಕಪದ್ಧೀಶವರಪ್ರದಾ ।

ಕಪದ್ಧೀಶಪ್ರೇಮಲತಾ ಕಪದ್ಧೀಮಾಲಿಕಾಯುತಾ ॥ ೧೦೦ ॥

ಕಪದ್ಧೀಜಪಮಾಲಾಧ್ಯಾ ಕರವೀರಪ್ರಸೂನದಾ ।

ಕರವೀರಪ್ರಿಯಪ್ರಾಣಾ ಕರವೀರಪ್ರಪೂಜಿತಾ ॥ ೧೦೧ ॥

ಕರ್ಣಿಕಾರಸಮಾಕಾರಾ ಕರ್ಣಿಕಾರಪ್ರಪೂಜಿತಾ ।
ಕರಿಷಾಗ್ನಿಸ್ಥಿತಾ ಕರ್ಷಾ ಕರ್ಷಮಾತ್ರಸುವರ್ಣದಾ ॥ ೧೦೨ ॥

ಕಲಶಾ ಕಲಶಾರಾಧ್ಯಾ ಕಷಾಯಾ ಕರಿಗಾನದಾ ।
ಕಪಿಲಾ ಕಲಕಣ್ಣೀ ಚ ಕಲಿಕಲ್ಪಲತಾ ಮತಾ ॥ ೧೦೩ ॥

ಕಲ್ಪಲತಾ ಕಲ್ಪಮಾತಾ ಕಲ್ಪಕಾರೀ ಚ ಕಲ್ಪಭೂಃ ।
ಕರ್ಪೂರಾಮೋದರುಚಿರಾ ಕರ್ಪೂರಾಮೋದಧಾರಿಣೀ ॥ ೧೦೪ ॥

ಕರ್ಪೂರಮಾಲಾಭರಣಾ ಕರ್ಪೂರವಾಸಪೂರ್ತಿತಾ ।
ಕರ್ಪೂರಮಾಲಾಜಯದಾ ಕರ್ಪೂರಾಣವಮಧ್ಯಗಾ ॥ ೧೦೫ ॥

ಕರ್ಪೂರತರ್ಪಣರತಾ ಕಟಕಾಮ್ಬರಧಾರಿಣೀ ।
ಕಪಟೀಶ್ವವರಸಮ್ಬೋಜ್ಯಾ ಕಪಟೀಶ್ವರರೂಪಿಣೀ ॥ ೧೦೬ ॥

ಕಟುಃ ಕಪಿಧ್ವಜಾರಾಧ್ಯಾ ಕಲಾಪಪುಷ್ಪಧಾರಿಣೀ ।
ಕಲಾಪಪುಷ್ಪರುಚಿರಾ ಕಲಾಪಪುಷ್ಪಪೂಜಿತಾ ॥ ೧೦೭ ॥

ಕ್ರಕಚಾ ಕ್ರಕಚಾರಾಧ್ಯಾ ಕಥಮ್ಬ್ರೂ ಮಾ ಕರಾಲತಾ ।
ಕಥಚ್ಯಾರವಿನಿರ್ಮುಕ್ತಾ ಕಾಲೀ ಕಾಲಕ್ರಿಯಾ ಕ್ರತುಃ ॥ ೧೦೮ ॥

ಕಾಮಿನೀ ಕಾಮಿನೀಪೂಜ್ಯಾ ಕಾಮಿನೀಪುಷ್ಪಧಾರಿಣೀ ।
ಕಾಮಿನೀಪುಷ್ಪನಿಲಯಾ ಕಾಮಿನೀಪುಷ್ಪಪೂರ್ಣಮಾ ॥ ೧೦೯ ॥

ಕಾಮಿನೀಪುಷ್ಪಪೂಜಾರ್ಹಾ ಕಾಮಿನೀಪುಷ್ಪಭೂಷಣಾ ।
ಕಾಮಿನೀಪುಷ್ಪತಿಲಕಾ ಕಾಮಿನೀಕುಣ್ಡಚುಮ್ಬುನಾ ॥ ೧೧೦ ॥

ಕಾಮಿನೀಯೋಗಸಂತುಷ್ಟಾ ಕಾಮಿನೀಯೋಗಭೋಗದಾ ।
ಕಾಮಿನೀಕುಣ್ಡಸಮ್ಮಗ್ನಾ ಕಾಮಿನೀಕುಣ್ಡಮಧ್ಯಗಾ ॥ ೧೧೧ ॥

ಕಾಮಿನೀಮಾನಸಾರಾಧ್ಯಾ ಕಾಮಿನೀಮಾನತೋಷಿತಾ ।
ಕಾಮಿನೀಮಾನಸೆಷ್ಟಾರಾ ಕಾಲಿಕಾ ಕಾಲಕಾಲಿಕಾ ॥ ೧೧೨ ॥

ಕಾಮಾ ಚ ಕಾಮದೇವೀ ಚ ಕಾಮೇಶೀ ಕಾಮಸಮ್ಭವಾ ।
ಕಾಮಭಾವಾ ಕಾಮರತಾ ಕಾಮಾರ್ತಾ ಕಾಮಮಂಜುರೀ ॥ ೧೧೩ ॥

ಕಾಮಮಂಜುರೇರರಣಿತಾ ಕಾಮದೇವಪ್ರಿಯಾಂತರಾ ।
ಕಾಮಕಾಲೀ ಕಾಮಕಲಾ ಕಾಲಿಕಾ ಕಮಲಾರ್ಚಿತಾ ॥ ೧೧೪ ॥

ಕಾದಿಕಾ ಕಮಲಾ ಕಾಲೀ ಕಾಲಾನಲಸಮಪ್ರಭಾ ।
ಕಲ್ಪಾಂತದಹನಾ ಕಾಂತಾ ಕಾಂತಾರಪ್ರಿಯವಾಸಿನೀ ॥ ೧೧೫ ॥

ಕಾಲಪೂಜ್ಯಾ ಕಾಲರತಾ ಕಾಲಮಾರ್ತಾ ಚ ಕಾಲಿನೀ ।
ಕಾಲವೀರಾ ಕಾಲಘೋರಾ ಕಾಲಸಿದ್ಧಾ ಚ ಕಾಲದಾ ॥ ೧೧೬ ॥

ಕಾಲಜ್ಞಾನಸಮಾಕಾರಾ ಕಾಲಜ್ಞರನಿವಾಸಿನೀ ।
ಕಾಲಖುದ್ಧಿಃ ಕಾಲವೃದ್ಧಿಃ ಕಾರಾಗೃಹವಿಮೋಚಿನೀ ॥ ೧೧೭ ॥

ಕಾದಿವಿದ್ಯಾ ಕಾದಿಮಾರ್ತಾ ಕಾದಿಸ್ಥಾ ಕಾದಿಸುಂದರೀ ।
ಕಾಶೀ ಕಾಂಚೋ ಚ ಕಾಂಚೋಶಾ ಕಾಶೀಶವರದಾಯಿನೀ ॥ ೧೧೮ ॥

ಕ್ರಾಂ ಬೀಜಾ ಚೈವ ಕ್ರೀಂ ಬೀಜಾ ಹೃದಯಾಯ ನಮಸ್ಕೃತಾ ।
ಕಾಮ್ಯಾ ಕಾಮ್ಯಗತಿಃ ಕಾಮ್ಯಸಿದ್ಧಿದಾತ್ರೀ ಚ ಕಾಮಭೂಃ ॥ ೧೧೯ ॥

ಕಾಮಾಖ್ಯಾ ಕಾಮರೂಪಾ ಚ ಕಾಮಚಾಪವಿಮೋಚಿನೀ ।
ಕಾಮದೇವಕಲಾರಾಮಾ ಕಾಮದೇವಕಲಾಲಯಾ ॥ ೧೨೦ ॥

ಕಾಮರಾತ್ರಿಃ ಕಾಮದಾತ್ರಿಃ ಕಾನ್ತಾರಾಚಲವಾಸಿನೀ ।
ಕಾಮರೂಪಾ ಕಾಲಗತಿಃ ಕಾಮಯೋಗಪರಾಯಣಾ ॥ ೧೨೧ ॥

ಕಾಮಸಮ್ಯಕ್ ದ್ವಂದ್ವನರತಾ ಕಾಮಗೇಹವಿಕಾಸಿನೀ ।
ಕಾಲಭೈರವಭಾರ್ಯಾ ಚ ಕಾಲಭೈರವಕಾಮಿನೀ ॥ ೧೨೨ ॥

ಕಾಲಭೈರವಯೋಗಸ್ಥಾ ಕಾಲಭೈರವಭೋಗದಾ ।
ಕಾಮಧೇನುಃ ಕಾಮದೋಗ್ರೀ ಕಾಮಮಾತಾ ಚ ಕಾನ್ತಿದಾ ॥ ೧೨೩ ॥

ಕಾಮುಕಾ ಕಾಮುಕಾರಾಧ್ಯಾ ಕಾಮುಕಾನಂದವರ್ಧಿನೀ ।
ಕಾರ್ತವೀರ್ಯಾ ಕಾರ್ತಿಕೇಯಾ ಕಾರ್ತಿಕೇಯಪ್ರಪೂಜಿತಾ ॥ ೧೨೪ ॥

ಕಾರ್ಯಾ ಕಾರಣದಾ ಕಾರ್ಯಕಾರಿಣೀ ಕಾರಣಾಂತರಾ ।
ಕಾನ್ತಿಗಮ್ಯಾ ಕಾನ್ತಿಮಯೀ ಕಾತ್ಯಾ ಕಾತ್ಯಾಯಿನೀ ಚ ಕಾ ॥ ೧೨೫ ॥

ಕಾಮಸಾರಾ ಚ ಕಾಶ್ಮೀರಾ ಕಾಶ್ಮೀರಾಚಾರತತ್ಪರಾ ।
ಕಾಮರೂಪಾಚಾರರತಾ ಕಾಮರೂಪಪ್ರಿಯಂವದಾ ॥ ೧೨೬ ॥

ಕಾಮರೂಪಾಚಾರಸಿದ್ಧಿಃ ಕಾಮರೂಪಮನೋಮಯೀ ।
ಕಾರ್ತಿಕೇ ಕಾರ್ತಿಕಾರಾಧ್ಯಾ ಕಾಂಕ್ಷಾ ನಾರಪ್ರಸೂನಭೂಃ ॥ ೧೨೭ ॥

ಕಾಂಕ್ಷಾ ನಾರಪ್ರಸೂನಾಭಾ ಕಾಂಕ್ಷಾ ನಾರಪ್ರಪೂಜಿತಾ ।
ಕಾಂಕ್ಷಾರೂಪಾ ಕಾಂಕ್ಷಾ ಭೂಮಿಃ ಕಾಂಕ್ಷಾಪಾತ್ರಪ್ರಭೋಜಿನೀ ॥ ೧೨೮ ॥

ಕಾಂಸ್ಯಧ್ವನಿಮಯೀ ಕಾಮಸುಂದರೀ ಕಾಮಚುಮ್ಬನಾ ।
ಕಾಶಪುಷ್ಪಪ್ರತೀಕಾಶಾ ಕಾಮದ್ರುಮಸಮಾಗಮಾ ॥ ೧೨೯ ॥

ಕಾಮಪುಷ್ಪಾ ಕಾಮಭೂಮಿಃ ಕಾಮಪೂಜ್ಯಾ ಚ ಕಾಮದಾ ।
ಕಾಮದೇಹಾ ಕಾಮಗೇಹಾ ಕಾಮಬೀಜಪರಾಯಣಾ ॥ ೧೩೦ ॥

ಕಾಮಧ್ವಜಸಮಾರೂಢಾ ಕಾಮಧ್ವಜಸಮಾಸ್ಥಿತಾ ।
ಕಾಶ್ಯಪೀ ಕಾಶ್ಯಪಾರಾಧ್ಯಾ ಕಾಶ್ಯಪಾನಂದದಾಯಿನೀ ॥ ೧೩೧ ॥

ಕಾಲಿನ್ದೀಜಲಸಂಜ್ಞಾಶಾ ಕಾಲಿನ್ದೀಜಲಪೂಜಿತಾ ।
ಕಾದೇವಪೂಜಾನಿರತಾ ಕಾದೇವಪರಮಾರ್ಥದಾ ॥ ೧೩೨ ॥

ಕರ್ಮಣಾ ಕರ್ಮಣಾಕಾರಾ ಕಾಮಕರ್ಮಣಕಾರಿಣೀ ।
ಕಾಮ್ಯಣತ್ರೋಟನಕರೀ ಕಾಕಿನೀ ಕಾರಣಾಹ್ವಯಾ ॥ ೧೩೩ ॥

ಕಾವ್ಯಾಮೃತಾ ಚ ಕಾಲಿಂಗಾ ಕಾಲಿಂಗಮರ್ದನೋದ್ಯತಾ ।
ಕಾಲಾಗರುವಿಭೂಷಾಡ್ಯಾ ಕಾಲಾಗರುವಿಭೂತಿದಾ ॥ ೧೩೪ ॥

ಕಾಲಾಗರುಸುಗನ್ಧಾ ಚ ಕಾಲಾಗರುಪ್ರತರ್ಪಣಾ ।
ಕಾವೇರೀನೀರಸಮ್ಪ್ರೀತಾ ಕಾವೇರೀತೀರವಾಸಿನೀ ॥ ೧೩೫ ॥

ಕಾಲಚಕ್ರಭ್ರಮಾಕಾರಾ ಕಾಲಚಕ್ರನಿವಾಸಿನೀ ।
ಕಾನನಾ ಕಾನನಾಧಾರಾ ಕಾರುಃ ಕಾರುಣಿಕಾಮಯೀ ॥ ೧೩೬ ॥

ಕಾಮ್ವಿಲ್ಯವಾಸಿನೀ ಕಾಷ್ಠಾ ಕಾಮಪತ್ನೀ ಚ ಕಾಮಭೂಃ ।
ಕಾದಮ್ಬುರೀಪಾನರತಾ ತಥಾ ಕಾದಮ್ಬುರೀಕಲಾ ॥ ೧೩೭ ॥

ಕಾಮವನ್ದ್ಯಾ ಚ ಕಾಮೇಶೀ ಕಾಮರಾಜಪ್ರಪೂಜಿತಾ ।
ಕಾಮರಾಜೇಶ್ವರೀವಿದ್ಯಾ ಕಾಮಕೌತುಕಸುಂದರೀ ॥ ೧೩೮ ॥

ಕಾಮ್ಬೋಜಜಾ ಕಾಞ್ಞೋನದಾ ಕಾಂಸ್ಯಕಾಞ್ಞನಕಾರಿಣೀ ।
ಕಾಞ್ಞನಾದ್ರಿಸಮಾಕಾರಾ ಕಾಞ್ಞನಾದ್ರಿಪ್ರದಾನದಾ ॥ ೧೩೯ ॥

ಕಾಮಕೀರ್ತಿಃ ಕಾಮಕೇಶೀ ಕಾರಿಕಾ ಕಾಂತರಾಶ್ರಯಾ ।
ಕಾಮಭೇದೀ ಚ ಕಾಮಾರ್ತಿನಾಶಿನೀ ಕಾಮಭೂಮಿಕಾ ॥ ೧೪೦ ॥

ಕಾಲಾನಲಾಶಿನೀ ಕಾವ್ಯವನಿತಾ ಕಾಮರೂಪಿಣೀ ।
ಕಾಯಸ್ಥಾ ಕಾಮಸಂದೀಪ್ತಿಃ ಕಾವ್ಯದಾ ಕಾಲಸುಂದರೀ ॥ ೧೪೧ ॥

ಕಾಮೇಶೀ ಕಾರಣವರಾ ಕಾಮೇಶೀಪೂಜನೋದ್ಯತಾ ।
ಕಾಞ್ಞೋ-ನೊಪುರಭೂಷಾಢ್ಯಾ-ಕುಞ್ಞುಮಾಭರಣಾನ್ವಿತಾ ॥ ೧೪೨ ॥

ಕಾಲಚಕ್ರಾ ಕಾಲಗತಿಃ ಕಾಲಚಕ್ರಾಮನೋಭವಾ ।
ಕುಂದಮಧ್ಯಾ ಕುಂದಪುಷ್ಪಾ ಕುಂದಪುಷ್ಪಪ್ರಿಯಾ ಕುಜಾ ॥ ೧೪೩ ॥

ಕುಜಮಾತಾ ಕುಜಾರಾಢ್ಯಾ ಕುತಾರವರಧಾರಿಣೀ ।
ಕುಞ್ಞರಸ್ಥಾ ಕುಶರತಾ ಕುಶೇಶಯವಿಲೋಚನಾ ॥ ೧೪೪ ॥

ಕುಮರೀ ಕುರರೀ ಕುದ್ರಾ ಕುರಞ್ಞೇ ಕುಟಜಾಶ್ರಯಾ ।
ಕುಞ್ಞೀನಸವಿಭೂಷಾ ಚ ಕುಞ್ಞೀನಸವಧೋದ್ಯತಾ ॥ ೧೪೫ ॥

ಕುಞ್ಞಕರ್ಣಮನೋಲ್ಲಾಸಾ ಕುಲಚೂಡಾಮಣಿಃ ಕುಲಾ ।
ಕುಲಾಲಗೃಹಕನ್ಯಾ ಚ ಕುಲಚೂಡಾಮಣಿಪ್ರಿಯಾ ॥ ೧೪೬ ॥

ಕುಲಪೂಜ್ಯಾ ಕುಲಾರಾಧ್ಯಾ ಕುಲಪೂಜಾಪರಾಯಣಾ ।
ಕುಲಭೂಷಾ ತಥಾ ಕುಕ್ಷಿಃ ಕುರರೀಗಣಸೇವಿತಾ ॥ ೧೪೭ ॥

ಕುಲಪುಷ್ಪಾ ಕುಲರತಾ ಕುಲಪುಷ್ಪಪರಾಯಣಾ ।
ಕುಲವಸ್ತ್ರಾ ಕುಲಾರಾಧ್ಯಾ ಕುಲಕುಣ್ಡಸಮಪ್ರಭಾ ॥ ೧೪೮ ॥

ಕುಲಕುಣ್ಡಸಮೋಲ್ಲಾಸಾ ಕುಣ್ಡಪುಷ್ಪಪರಾಯಣಾ ।
ಕುಣ್ಡಪುಷ್ಪಪ್ರಸನ್ನಾಸ್ಯಾ ಕುಣ್ಡಗೋಲೋದ್ಭವಾತ್ಮಿಕಾ ॥ ೧೪೯ ॥

ಕುಣ್ಡಗೋಲೋದ್ಭವಾಧಾರಾ ಕುಣ್ಡಗೋಲಮಯೀ ಕುಹೂಃ ।
ಕುಣ್ಡಗೋಲಪ್ರಿಯಪ್ರಾಣಾ ಕುಣ್ಡಗೋಲಪ್ರಪೂಜಿತಾ ॥ ೧೫೦ ॥

ಕುಣ್ಡಗೋಲಮನೋಲ್ಲಾಸಾ ಕುಣ್ಡಗೋಲಬಲಪ್ರದಾ ।
ಕುಣ್ಡದೇವರತಾ ಕೃದ್ಧಾ ಕುಲಸಿದ್ಧಿಕರಾ ಪರಾ ॥ ೧೫೧ ॥

ಕುಲಕುಣ್ಡಸಮಾಕಾರಾ ಕುಲಕುಣ್ಡಸಮಾನಭೂಃ ।
ಕುಣ್ಡಸಿದ್ಧಿಃ ಕುಣ್ಡಖುದ್ಧಿಃ ಕುಮಾರೀಪೂಜನೋದ್ಯತಾ ॥ ೧೫೨ ॥

ಕುಮಾರೀಪೂಜಕಪ್ರಾಣಾ ಕುಮಾರೀಪೂಜಕಾಲಯಾ ।
ಕುಮಾರೀಕಾಮಸಂತುಷ್ಟಾ ಕುಮಾರೀಪೂಜನೋತ್ಸುಕಾ ॥ ೧೫೩ ॥

ಕುಮಾರೀವ್ರತಸಂತುಷ್ಟಾ ಕುಮಾರೀರೂಪಧಾರಿಣೀ ।
ಕುಮಾರೀಭೋಜನಪ್ರೀತಾ ಕುಮಾರೀ ಚ ಕುಮಾರದಾ ॥ ೧೫೪ ॥

ಕುಮಾರಮಾತಾ ಕುಲದಾ ಕುಲಯೋನಿಃ ಕುಲೇಶ್ವರೀ ।
ಕುಲಲಿಜ್ಞಾ ಕುಲಾನಂದಾ ಕುಲರಮ್ಯಾ ಕುತರ್ಕಧೃಕ್ ॥ ೧೫೫ ॥

ಕುನ್ಢೀ ಚ ಕುಲಕಾನ್ಢಾ ಚ ಕುಲಮಾರ್ಗಪರಾಯಣಾ |
ಕುಲ್ಲಾ ಚ ಕುರುಕುಲ್ಲಾ ಚ ಕುಲ್ಲುಕಾ ಕುಲಕಾಮದಾ || ೧೫೬ ||

ಕುಲಿಶಾಙ್ಗೀ ಕುಬ್ಜಿಕಾ ಚ ಕುಬ್ಜಿಕಾನನ್ದವರ್ಧಿನೀ |
ಕುಲೀನಾ ಕುಞ್ಜರಗತಿಃ ಕುಞ್ಜರೇಶ್ವರಗಾಮಿನೀ || ೧೫೭ ||

ಕುಲಪಾಲೀ ಕುಲವತೀ ತಥೈವ ಕುಲದೀಪಿಕಾ |
ಕುಲಯೋಗೇಶ್ವರೀ ಕುಣ್ಡಾ ಕುಙ್ಕುಮಾರುಣವಿಗ್ರಹಾ || ೧೫೮ ||

ಕುಙ್ಕುಮಾನನ್ದಸನ್ತೋಷಾ ಕುಙ್ಕುಮಾರ್ಣವವಾಸಿನೀ |
ಕುಸುಮಾ ಕುಸುಮಪ್ರೀತಾ ಕುಲಭೂಃ ಕುಲಸುನ್ದರೀ || ೧೫೯ ||

ಕುಮುದೈತೀ ಕುಮುದಿನೀ ಕುಶಲಾ ಕುಲಟಾಲಯಾ |
ಕುಲಟಾಲಯಮಧ್ಯಸ್ಥಾ ಕುಲಟಾಸಂಙ್ಗತೋಷಿತಾ || ೧೬೦ ||

ಕುಲಟಾಭವನೋದ್ಯುಕ್ತಾ ಕುಶಾವರ್ತಾ ಕುಲಾರ್ಣವಾ |
ಕುಲಾರ್ಣವಾಚಾರರತಾ ಕುಣ್ಡಲೀ ಕುಣ್ಡಲಾಕೃತಿಃ || ೧೬೧ ||

ಕುಮತಿಶ್ಚ ಕುಲಶ್ರೇಷ್ಠಾ ಕುಲಚಕ್ರಪರಾಯಣಾ |
ಕೂಟಸ್ಥಾ ಕೂಟದೃಷ್ಟಿಶ್ಚ ಕುನ್ತಲಾ ಕುನ್ತಲಾಕೃತಿಃ || ೧೬೨ ||

ಕುಶಲಾಕೃತಿರೂಪಾ ಚ ಕೂರ್ಚಬೀಜಧರಾ ಚ ಕೂಃ |
ಕುಂ ಕುಂ ಕುಂ ಕುಂ ಶಬ್ದರತಾ ಕ್ರೂಂ ಕ್ರೂಂ ಕ್ರೂಂ ಕ್ರೂಂ ಪರಾಯಣಾ || ೧೬೩ ||

ಕುಂ ಕುಂ ಕುಂ ಶಬ್ದನಿಲಯಾ ಕುಕ್ಕುರಾಲಯವಾಸಿನೀ |
ಕುಕ್ಕುರಾಸಂಙ್ಗಸಂಯುಕ್ತಾ ಕುಕ್ಕುರಾನನ್ತವಿಗ್ರಹಾ || ೧೬೪ ||

ಕೂರ್ಚಾರಮ್ಭಾ ಕೂರ್ಚಬೀಜಾ ಕೂರ್ಚಜಾಪಪರಾಯಣಾ ।
ಕುಚಸ್ಪರ್ಶನಸಂತುಷ್ಟಾ ಕುಚಾಲಿಂಗನಹರ್ಷದಾ ॥ ೧೬೫ ॥

ಕುಮತಿಘ್ನೀ ಕುಬೇರಾಚ್ಯಾ ಕುಚಭೂಃ ಕುಲನಾಯಿಕಾ ।
ಕುಗಾಯನಾ ಕುಚಧರಾ ಕುಮಾತಾ ಕುನ್ದದಂತಿನೀ ॥ ೧೬೬ ॥

ಕುಗೇಯಾ ಕುಹರಾಭಾಸಾ ಕುಗೇಯಾ ಕುಘ್ನದಾರಿಭಾ ।
ಕೀರ್ತಿಃ ಕಿರಾತಿನೀ ಕ್ಲಿನ್ನಾ ಕಿನ್ನರಾ ಕಿನ್ನರೀಕ್ರಿಯಾ ॥ ೧೬೭ ॥

ಕ್ರೀಷ್ಣಾರಾ ಕ್ರೀಷ್ಣಪಾಸಕ್ತಾ ಕ್ರೀಂ ಹೂಂ ಸ್ತ್ರೀಂ ಮನ್ತ್ರ ರೂಪಿಣೀ ।
ಕಿರ್ಮೀರಿತದೃಶಾಪಾಜ್ಞೇ ಕಿಶೋರೀ ಚ ಕಿರೀಟಿನೀ ॥ ೧೬೮ ॥

ಕೀಟಭಾಷಾ ಕೀಟಯೋನಿಃ ಕೀಟಮಾತಾ ಚ ಕೀಟದಾ ।
ಕಿಂಶುಕಾ ಕೀರಭಾಷಾ ಚ ಕ್ರಿಯಾಸಾರಾ ಕ್ರಿಯಾವತೀ ॥ ೧೬೯ ॥

ಕೀಂಕೀಂಶಬ್ದಪರಾ ಕ್ಲಾಂ ಕ್ಲೀಂ ಕ್ಲೂಂ ಕ್ಲೈಂ ಕ್ಲೌಂ ಮನ್ತ್ರ ರೂಪಿಣೀ ।
ಕಾಂ ಕೀಂ ಕೂಂ ಕೈಂ ಸ್ವರೂಪಾ ಚ ಕಃ ಘಟ್ ಮನ್ತ್ರ ಸ್ವರೂಪಿಣೀ ॥ ೧೭೦ ॥

ಕೇತಕೀಭೂಷಣಾನಂದಾ ಕೇತಕೀಭರಣಾನ್ವಿತಾ ।
ಕೈಕದಾ ಕೇಶಿನೀ ಕೇಶೀ ಕೇಶೀಸೂದನತತ್ಪರಾ ॥ ೧೭೧ ॥

ಕೇಶರೂಪಾ ಕೇಶಮುಕ್ತಾ ಕೈಕೇಯೀ ಕೌಶಿಕೀ ತಥಾ ।
ಕೈರವಾ ಕೈರವಾಹ್ಲಾದಾ ಕೇಶರಾ ಕೇತುರೂಪಿಣೀ ॥ ೧೭೨ ॥

ಕೇಶವಾರಾಧ್ಯಹೃದಯಾ ಕೇಶವಾಸಕ್ತಮಾನಸಾ ।
ಕೈಬ್ಯವಿನಾಶಿನೀ ಕೈಂ ಚ ಕೈಂ ಬೀಜಜಪತೋಷಿತಾ ॥ ೧೭೩ ॥

ಕೌಶಲ್ಯಾ ಕೋಶಲಾಕ್ಷೀ ಚ ಕೋಶಾ ಚ ಕೋಮಲಾ ತಥಾ ।
ಕೋಲಾಪುರನಿವಾಸಾ ಚ ಕೋಲಾಸುರವಿನಾಶಿನೀ ॥ ೧೭೪ ॥

ಕೋಟಿರೂಪಾ ಕೋಟಿರತಾ ಕ್ರೋಧಿನೀ ಕ್ರೋಧರೂಪಿಣೀ ।
ಕೇಕಾ ಚ ಕೋಕಿಲಾ ಕೋಟಿಃ ಕೋಟಿಮನ್ತ್ರ ಪರಾಯಣಾ ॥ ೧೭೫ ॥

ಕೋಟ್ಯಾನನ್ತಮನ್ತ್ರ ಯುಕ್ತಾ ಕೈರೂಪಾ ಕೇರಲಾಶ್ರಯಾ ।
ಕೇರಲಾಚಾರನಿಪುಣಾ ಕೇರಲೇನ್ದ್ರ ಗೃಹಸ್ಥಿತಾ ॥ ೧೭೬ ॥

ಕೇದಾರಾಶ್ರಮಸಂಸ್ಥಾ ಚ ಕೇದಾರೇಶ್ವರಪೂಜಿತಾ ।
ಕ್ರೋಧರೂಪಾ ಕ್ರೋಧಪದಾ ಕ್ರೋಧಮಾತಾ ಚ ಕೌಶಿಕೀ ॥ ೧೭೭ ॥

ಕೋದಣ್ಡಧಾರಿಣೀ ಕ್ರೌಞ್ಚಾ ಕೌಶಲ್ಯಾ ಕೌಲಮಾರ್ಗಗಾ ।
ಕೌಲಿನೀ ಕೌಲಿಕಾರಾಧ್ಯಾ ಕೌಲಿಕಾಗಾರವಾಸಿನೀ ॥ ೧೭೮ ॥

ಕೌತುಕೀ ಕೌಮುದೀ ಕೌಲಾ ಕುಮಾರೀ ಕೌರವಾರ್ಚಿತಾ ।
ಕೌಣ್ಡಿನ್ಯಾ ಕೌಶಿಕೀ ಕ್ರೋಧಾ ಜ್ವಾಲಾಭಾಸುರರೂಪಿಣೀ ॥ ೧೭೯ ॥

ಕೋಟಿಕಾಲಾನಲಜ್ವಾಲಾ ಕೋಟಿಮಾರ್ತೃಣ್ಣವಿಗ್ರಹಾ ।
ಕೃತ್ತಿಕಾ ಕೃಷ್ಣವರ್ಣಾ ಚ ಕೃಷ್ಣಾ ಕೃತ್ಯಾ ಕ್ರಿಯಾತುರಾ ॥ ೧೮೦ ॥

ಕೃಶಾಙ್ಗೇ ಕೃತಕೃತ್ಯಾ ಚ ಕ್ರಃ ಫಟ್ಸ್ವಾ ಹಾಸ್ವರೂಪಿಣೀ ।
ಕ್ರೌಂ ಕ್ರೌಂ ಹೂಂ ಫಟ್ಕೃನ್ತ್ರ ವರ್ಣಾ
ಕ್ರೌಂ ಹ್ರೀಂ ಹ್ರೌಂ ಫಟ್ ಸ್ವರೂಪಿಣೀ ॥ ೧೮೧ ॥

ಕ್ರೀಂಕ್ರೀಂಹ್ರೀಂಹ್ರೀಂ ತಥಾ ಹ್ರೌಂ ಹೂಂಫಟ್ಸ್ವಾ ಹಾಮನ್ತ್ರ ರೂಪಿಣೀ ।

ಇತಿ ಶ್ರೀಸರ್ವಸಾಮ್ರಾಜ್ಯಮೇಧಾ ನಾಮಸಹಸ್ರಕಮ್ || ೧೮೨ ||

ಸುಂದರೀಶಕ್ತಿದಾನಾಖ್ಯಂ ಸ್ವರೂಪಾರ್ಭಿಧಮೇವ ಚ |

ಕಥಿತಂ ದಕ್ಷಿಣಾಕಾಲ್ಯಾಃ ಸುಂದರ್ಯೈ ಪ್ರೀತಿಯೋಗತಃ || ೧ ||

ವರದಾನಪ್ರಸಜ್ಜೇನ ರಹಸ್ಯಮಪಿ ದರ್ಶಿತಮ್ |

ಗೋಪನೀಯಂ ಸದಾ ಭಕ್ತ್ಯಾ ಪಠನೀಯಂ ಪಠಾತ್ಪರಮ್ || ೨ ||

ಪ್ರಾತರ್ಮಧ್ಯಾಹ್ನಕಾಲೇ ಚ ಮಧ್ಯಾಹ್ನಾರಾತ್ರಯೋರಪಿ |

ಯಜ್ಞಕಾಲೇ ಜಪಾಂತೇ ಚ ಪಠನೀಯಂ ವಿಶೇಷತಃ || ೩ ||

ಯಃ ಪಠೇತ್ ಸಾಧಕೋ ಧೀರಃ ಕಾಲೀರೂಪೋ ಹಿ ವರ್ಷತಃ |

ಪಠೇದ್ವಾ ಪಾರಯೇದ್ವಾಪಿ ಶ್ರೃಣೋತಿ ಶ್ರಾವಯೇದಪಿ || ೪ ||

ವಾಚಕಂ ತೋಷಯೇದ್ವಾಪಿ ಸ ಭವೇತ್ ಕಾಲಿಕಾತನುಃ |

ಸಹೇಲಂ ವಾ ಸಲೀಲಂ ವಾ ಯಶ್ಚೈ ನಂ ಮಾನವಃ ಪಠೇತ್ || ೫ ||

ಸರ್ವದುಃಖವಿನಿರ್ಮುಕ್ತಸ್ತ್ರೈಲೋಕೈವಿಜಯೀ ಕವಿಃ |

ಮೃತವನ್ಧ್ಯಾ ಕಾಕವನ್ಧ್ಯಾ ಕನ್ಯಾವನ್ಧ್ಯಾ ಚ ವನ್ಧ್ಯಕಾ || ೬ ||

ಪುಷ್ಪವನ್ಧ್ಯಾ ಶೂಲವನ್ಧ್ಯಾ ಶ್ರೃಣುಯಾತ್ ಸ್ತೋತ್ರಮುತ್ತಮಮ್ |

ಸರ್ವಸಿದ್ಧಿಪ್ರದಾತಾರಂ ಸತ್ಕವಿಂ ಚಿರಜೀವಿನಮ್ || ೭ ||

ಪಾಣ್ಡಿತ್ಯಕೀರ್ತಿಸಂಯುಕ್ತಂ ಲಭತೇ ನಾತ್ರ ಸಂಶಯಃ |

ಯಂ ಯಂ ಕಾಮಮುಪಸ್ಯತ್ಯ ಕಾಲೀಂ ಧ್ಯಾತ್ವಾ ಜಪೇತ್ಸ್ತ ವಮ್ || ೮ ||

ತಂ ತಂ ಕಾಮಂ ಕರೇ ಕೃತ್ವಾ ಮನ್ತ್ರೀ ಭವತಿ ನಾನ್ಯಥಾ |
ಯೋನಿಪುಷ್ಪೈರ್ಲಿಂಗಪುಷ್ಪೈಃ ಕುಣ್ಡಗೋಲೋದ್ಭವೈರಪಿ || ೯ ||

ಸಂಯೋಗಾಮೃತಪುಷ್ಪೈಶ್ಚ ವಸ್ತ್ರದೇವೀಪ್ರಸೂನಕೈಃ |
ಕಾಲಿಪುಷ್ಪೈಃ ಪೀಠತೋಯೈರ್ಯೋನಿಕ್ವಾಲನತೋಯಕೈಃ || ೧೦ ||

ಕಸ್ತೂರೀಕುಚ್ಚುಮೈರ್ದೇವೀಂ ನಖಕಾಲಾಗರುಕ್ರಮಾತ್ |
ಅಷ್ಟಗಂಧೈರ್ಧೂಪದೀಪರ್ಯವಯಾವಕಸಂಯುತೈಃ || ೧೧ ||

ರಕ್ತಚಂದನಸಿನ್ನೂರೈರ್ಮತ್ಸ್ಯಮಾಂಸಾದಿಭೂಷಣೈಃ |
ಮಧುಭಿಃ ಪಾಯಸೈಃ ಕ್ಷೀರೈಃ ಶೋಧಿತೈಃ ಶೋಣಿತೈರಪಿ || ೧೨ ||

ಮಹೋಪಚಾರೈ ರಕ್ತೈಶ್ಚ ನೈವೇದ್ಯೈಃ ಸುರಸಾನ್ವಿತೈಃ |
ಪೂಜಯಿತ್ವಾ ಮಹಾಕಾಲೀಂ ಮಹಾಕಾಲೇನ ಲಾಲಿತಾಮ್ || ೧೩ ||

ವಿದ್ಯಾರಾಜ್ಞೀಂ ಕುಲ್ಲುಕಾಙ್ಗ ಜಪ್ತಾ ಸ್ತೋತ್ರಂ ಜಪೇಚ್ಛಿವೇ |
ಕಾಲೀಭಕ್ತಸ್ತೇಕಚಿತ್ತಃ ಸಿನ್ನೂರತಿಲಕಾನ್ವಿತಃ || ೧೪ ||

ತಾಮ್ಬೂಲಪೂರಿತಮುಖೋ ಮುಕ್ತಕೇಶೋ ದಿಗಮ್ಬರಃ |
ಶವಯೋನಿಸ್ಥಿತೋ ವೀರಃ ಶ್ಮಶಾನಸುರತಾನ್ವಿತಃ || ೧೫ ||

ಶೂನ್ಯಾಲಯೇ ಬಿನ್ನುಪೀಠೇ ಪುಷ್ಪಾಕೀರ್ಣೇ ಶಿವಾನನೇ |
ಶಯನೋತ್ಥಪ್ರಭುಙ್ಜಾನಃ ಕಾಲೀದರ್ಶನಮಾಪ್ನುಯಾತ್ || ೧೬ ||

ತತ್ರ ಯದ್ಯತ್ಕೃತಂ ಕರ್ಮ ತದನಂತಫಲಂ ಭವೇತ್ |
ಐಶ್ವರ್ಯೇ ಕಮಲಾ ಸಾಕ್ಷಾತ್ ಸಿದ್ಧೌ ಶ್ರೀಕಾಲಿಕಾಘ್ನಿಕಾ || ೧೭ ||

ಕವಿತ್ವೇ ತಾರಿಣೀತುಲ್ಯಃ ಸೌಂದರ್ಯೇ ಸುಂದರೀಸಮಃ |
ಸಿನ್ನೋದ್ಧಾರಾಸಮಃ ಕಾರ್ಯೇ ಶ್ರುತೌ ಶ್ರುತಿಧರಸ್ತಥಾ || ೧೮ ||

ವಜ್ರಾಸ್ತ್ರ ಮಿವ ದುರ್ಧರಷ್ತ್ರೈಃ ಲೋಕೈವಿಜಯಾಸ್ತ್ರ ಭೃತ್ |
ಶತ್ರುಹಂತಾ ಕಾವ್ಯಕರ್ತಾ ಭವೇಚ್ಛಿವಸಮಃ ಕಲೌ || ೧೯ ||

ದಿಗ್ವಿದಿಕ್ಷನ್ದ ಕರ್ತಾ ಚ ದಿವಾರಾತ್ರಿವಿಪರ್ಯಯೀ |
ಮಹಾದೇವಸಮೋ ಯೋಗೀ ತ್ರೈಲೋಕೈಸ್ತಮ್ಭಕಃ ಕ್ಷಣಾತ್ || ೨೦ ||

ಗಾನೇನ ತುಮ್ಭುರುಃ ಸಾಕ್ಷಾದ್ಧಾನೇ ಕರ್ಣಸಮೋ ಭವೇತ್ |
ಗಜಾಶ್ವರಥಪತ್ತಿನಾಮಸ್ತ್ರಾಣಾಮಧಿಪಃ ಕೃತೀ || ೨೧ ||

ಆಯುಷ್ಯೇಷು ಭುಶುಣ್ಣೀ ಚ ಜರಾಪಲಿತನಾಶಕಃ |
ವರ್ಷಷೋಡಶವಾನ್ ಭೂಯಾತ್ ಸರ್ವಕಾಲೇ ಮಹೇಶ್ವರೀ || ೨೨ ||

ಬ್ರಹ್ಮಾಣ್ಡಗೋಲೇ ದೇವೇಶಿ ನ ತಸ್ಯ ದುರ್ಲಭಂ ಕ್ವಚಿತ್ |
ಸರ್ವಂ ಹಸ್ತಗತಂ ಭೂಯಾನ್ನಾತ್ರ ಕಾರ್ಯಾ ವಿಚಾರಣಾ || ೨೩ ||

ಕುಲಪುಷ್ಪಯುತಂ ದೃಷ್ಟ್ವಾ ತತ್ರ ಕಾಲೀಂ ವಿಚಿನ್ತ್ಯ ಚ |
ವಿದ್ಯಾರಾಜ್ಞೀಂ ತು ಸಮ್ಬೂಜ್ಯ ಪಠೇನ್ನಾಮಸಹಸ್ರಕಮ್ || ೨೪ ||

ಮನೋರಥಮಯೀ ಸಿದ್ಧಿಸ್ತಸ್ಯ ಹಸ್ತೇ ಸದಾ ಭವೇತ್ |
ಪರದಾರಾನ್ ಸಮಾಲಿಂಗಯ ಸಮ್ಬೂಜ್ಯ ಪಠಮೇಶ್ವರೀಮ್ || ೨೫ ||

ಹಸ್ತಾಹಸ್ತಿಕಯಾ ಯೋಗಂ ಕೃತ್ವಾ ಜಪ್ತ್ವಾ ಸ್ತವಂ ಪಠೇತ್ |
ಯೋನಿಂ ವೀಕ್ಷ್ಯ ಜಪೇತ್ ಸ್ತೋತ್ರಂ ಕುಬೇರಾದಧಿಕೋ ಭವೇತ್ || ೨೬ ||

ಕುಣ್ಡಗೋಲೋದ್ಭವಂ ಗೃಹ್ಯವರ್ಣಾಕ್ತಂ ಹೋಮಯೇನ್ನಿತಿ |
ಪಿತೃಭೂಮೌ ಮಹೇಶಾನಿ ವಿಧಿರೇಖಾಂ ಪ್ರಮಾರ್ಜಯೇತ್ || ೨೭ ||

ತರುಣೀಂ ಸುಂದರೀಂ ರಮ್ಯಾಂ ಚೆಜ್ಜಲಾಂ ಕಾಮಗರ್ವಿತಾಮ್ |
ಸಮಾನೀಯ ಪ್ರಯತ್ನೇನ ಸಂಶೋಧ್ಯ ನ್ಯಾಸಯೋಗತಃ || ೨೮ ||

ಪ್ರಸೂನಮಂಜ್ವೇ ಸಂಸ್ಥಾಪ್ಯ ಪೃಥಿವೀಂ ವಶಮಾನಯೇತ್ |
ಮೂಲಚಕ್ರಂ ತು ಸಮ್ಭಾವ್ಯ ದೇವ್ಯಾಶ್ಚರಣಸಂಯುತಮ್ || ೨೯ ||

ಸಮೂಜ್ಯ ಪರಮೇಶಾನೀಂ ಸಂಜ್ಞಲ್ಪ್ಯ ತು ಮಹೇಶ್ವರಿ |
ಜಪ್ತಾ ಸ್ತುತ್ವಾ ಮಹೇಶಾನೀಂ ಪ್ರಣವಂ ಸಂಸ್ಮರೇಚ್ಛಿವೇ || ೩೦ ||

ಆಷ್ಟೋತ್ತರಶತೈರ್ಯೋನಿಂ ಪ್ರಮನ್ತ್ರಾಚುಮ್ಭ್ಯ ಯತ್ನತಃ |
ಸಂಯೋಗೀಭೂಯ ಜಪ್ತವ್ಯಂ ಸರ್ವವಿದ್ಯಾಧಿಪೋ ಭವೇತ್ || ೩೧ ||

ಶೂನ್ಯಾಗಾರೇ ಶಿವಾರಣ್ಯೇ ಶಿವದೇವಾಲಯೇ ತಥಾ |
ಶೂನ್ಯದೇಶೇ ತಡಾಗೇ ಚ ಗಂಜಾಗರ್ಭೇ ಚತುಷ್ಟಥೇ || ೩೨ ||

ಶ್ಮಶಾನೇ ಪರ್ವತಪ್ರಾಂತೇ ಏಕಲಿಜ್ಞೇ ಶಿವಾಮುಖೇ |
ಮುಣ್ಡಯೋನೌ ಋತೌ ಸ್ನಾತ್ವಾ ಗೇಹೇ ವೇಶ್ಯಾಗೃಹೇ ತಥಾ || ೩೩ ||

ಕುಟ್ಟಿನೀಗೃಹಮಧ್ಯೇ ಚ ಕದಲೀಮಣ್ಡಪೇ ತಥಾ |
ಪರೀತ್ಸಹಸ್ರನಾಮಾಖ್ಯಂ ಸ್ತೋತ್ರಂ ಸರ್ವಾರ್ಥಸಿದ್ಧಯೇ || ೩೪ ||

ಆರಣ್ಯೇ ಶೂನ್ಯಗರ್ತೇ ಚ ರಣೇ ಶತ್ರುಸಮಾಗಮೇ |
ಪ್ರಜಪೇಚ್ಚ ತತೋ ನಾಮ ಕಾಲ್ಯಾಣೈ ವ ಸಹಸ್ರಕಮ್ || ೩೫ ||

ಬಾಲಾನಂದಪರೋ ಭೂತ್ವಾ ಪರಿತ್ವಾ ಕಾಲಿಕಾಸ್ತವಮ್ |
ಕಾಲೀಂ ಸಂಚ್ಛಿನ್ತ್ಯ ಪ್ರಜಪೇತ್ ಪರೇನ್ನಾಮಸಹಸ್ರಕಮ್ || ೩೬ ||

ಸರ್ವಸಿದ್ಧೀಶ್ವರೋ ಭೂಯಾದ್ವಾ ಇಹಾ ಸಿದ್ಧೀಶ್ವರೋ ಭವೇತ್ |
ಮುಣ್ಣಚೂಡಕಯೋರ್ಯೋನಿ ತ್ವಚಿ ವಾ ಕೋಮಲೇ ಶಿವೇ || ೩೭ ||

ವಿಷ್ಣುರೇ ಶವವಸ್ತ್ರೇ ವಾ ಪುಷ್ಪವಸ್ತ್ರಾ ಸನೇಽಪಿ ವಾ |
ಮುಕ್ತಕೇಶೋ ದಿಶಾವಾಸೋ ಮೈಥುನೀ ಶಯನೇ ಸ್ಥಿತಃ || ೩೮ ||

ಜಪ್ತಾ ಕಾಲೀಂ ಪರೇತ್ ಸ್ತೋತ್ರಂ ಖೇಚರೀಸಿದ್ಧಿಭಾಗ್ ಭವೇತ್ |
ಚಿಕುರಂ ಯೋಗಮಾಸಾದ್ಯ ಶುಕ್ರೋತ್ಸಾರಣಮೇವ ಚ || ೩೯ ||

ಜಪ್ತಾ ಶ್ರೀದಕ್ಷಿಣಾಂ ಕಾಲೀಂ ಶಕ್ತಿಪಾತಶತಂ ಭವೇತ್ |
ಲತಾಂ ಸ್ಪೃಶನ್ ಜಪಿತ್ವಾ ಚ ರಮಿತ್ವಾ ತ್ವರ್ಚಯನ್ನಪಿ || ೪೦ ||

ಆಹ್ಲಾದಯನ್ನಿಗಾವಾಸಃ ಪರಶಕ್ತಿಂ ವಿಶೇಷತಃ |
ಸ್ತುತ್ವಾ ಶ್ರೀದಕ್ಷಿಣಾಂ ಕಾಲೀಂ ಯೋನಿಂ ಸ್ವಕರಗಾಂಭೀರೇತ್ || ೪೧ ||

ಪರೇನ್ನಾಮಸಹಸ್ರಂ ಯಃ ಸ ಶಿವಾದಧಿಕೋ ಭವೇತ್ |
ಲತಾಂತರೇಷು ಜಪ್ತವ್ಯಂ ಸ್ತುತ್ವಾ ಕಾಲೀಂ ನಿರಾಕುಲಃ || ೪೨ ||

ದಶಾವಧಾನೋ ಭವತಿ ಮಾಸಮಾತ್ರೇಣ ಸಾಧಕಃ |
ಕಾಲರಾತ್ರಾಂ ಮಹಾರಾತ್ರಾಂ ವೀರರಾತ್ರಾಂ ಮಪಿ ಪ್ರಿಯೇ || ೪೩ ||

ಮಹಾರಾತ್ರಾಂ ಚತುರ್ದಶ್ಯಮಷ್ಟಮ್ಯಾಂ ಸಂಕ್ರಮೇಽಪಿ ವಾ |
ಕುಹೂಪೂರ್ಣೇನ್ದಶುಕ್ರೇಷು ಭೌಮಾಮಾಯಾಂ ನಿಶಾಮುಖೇ || ೪೪ ||

ನವಮ್ಯಾಂ ಮಜ್ಜಲದಿನೇ ತಥಾ ಕುಲತಿಥೌ ಶಿವೈ |
ಕುಲಕ್ಷೇತ್ರೇ ಪ್ರಯತ್ನೇನ ಪಠೇನ್ನಾಮಸಹಸ್ರಕಮ್ || ೪೫ ||

ಸುದರ್ಶನೋ ಭವೇದಾಶು ಕಿನ್ನರೀಸಿದ್ಧಿಭಾಗ್ಯವೇತ್ |
ಪಶ್ಮಿಮಾಭಿಮುಖಂ ಲಿಂಗಂ ವೃಷಶೂನ್ಯಂ ಪುರಾತನಮ್ || ೪೬ ||

ತತ್ರ ಸ್ಥಿತ್ವಾ ಜಪೇತ್ ಸ್ತೋತ್ರಂ ಸರ್ವಕಾಮಾಪ್ತಯೇ ಶಿವೇ |
ಭೌಮವಾರೇ ನಿಶೀಢೇ ವಾ ಅಮಾವಸ್ಯಾದಿನೇ ಶುಭೇ || ೪೭ ||

ಮಾಷಭಕ್ತಬಲಿಂ ಛಾಗಂ ಕೃಸರಾನ್ನಂ ಚ ಪಾಯಸಮ್ |
ದಗ್ಧಮೀನಂ ಶೋಣಿತಂಜ್ಜ ದಧಿ ದುಗ್ಧ ಗುಡಾದ್ರ್ಯಕಮ್ || ೪೮ ||

ಬಲಿಂ ದತ್ವಾ ಜಪೇತ್ ತತ್ರ ತ್ವಷ್ಟೋತ್ತರಸಹಸ್ರಕಮ್ |
ದೇವ-ಗಂಧರ್ವ-ಸಿದ್ಧಾಧೈಃ ಸೇವಿತಾಂ ಸುರಸುಂದರೀಮ್ || ೪೯ ||

ಲಭೇದ್ಧೇವೇಶಿ ಮಾಸೇನ ತಸ್ಯ ಚಾಸನ ಸಂಹತಿಃ |
ಹಸ್ತತ್ರಯಂ ಭವೇದೂರ್ಧ್ವಂ ನಾತ್ರ ಕಾರ್ಯಾ ವಿಚಾರಣಾ || ೫೦ ||

ಹೇಲಯಾ ಲೀಲಯಾ ಭಕ್ತ್ಯಾ ಕಾಲೀಂ ಸೌತಿ ನರಸ್ತು ಯಃ |
ಬ್ರಹ್ಮಾ ದೀಂಸ್ಸತಮ್ಭಯೇದ್ಧೇವಿ ಮಾಹೇಶೀಂ ಮೋಹಯೇತಕ್ಷ್ಮಣಾತ್ || ೫೧ ||

ಆಕರ್ಷಯೇನ್ಮಹಾವಿದ್ಯಾಂ ದಶಪೂರ್ವಾನ್ ತ್ರಿಯಾಮತಃ |
ಕುರ್ವೀತ ವಿಷ್ಣುನಿರ್ಮಾಣಂ ಯಮಾದೀನಾಂ ತು ಮಾರಣಮ್ || ೫೨ ||

ಧ್ರುವಮುಚ್ಚಾಟಯೇನ್ನೂನಂ ಸೃಷ್ಟಿನೂತನತಾಂ ನರಃ |
ಮೇಷಮಾಹಿಷಮಾರ್ಜಾರಖರಚ್ಚಾಗನರಾದಿಕೈಃ || ೫೩ ||

ಖಜ್ಜಿಶೂಕರಕಾಪೋತ್ಯೈಷ್ಟಿಟ್ಟಿಟ್ಟಿಃ ಶಶಕೈಃ ಪಲೈಃ ।

ಶೋಣಿತೈಃ ಸಾಸ್ಥಿಮಾಂಸೈಶ್ಚ ಕಾರಣೈರ್ದುರ್ಗಪಾಯಸೈಃ ॥ ೫೪ ॥

ಕಾದಮ್ಬುರೀಸಿನ್ಧುಮದ್ಯೈಃ ಸುರಾರಿಷ್ಟೈಶ್ಚ ಸಾಸವೈಃ ।

ಯೋನಿಕ್ಷಾಲಿತತೋಯೈಶ್ಚ ಯೋನಿಲಿಂಗಾಮೃತೈರಪಿ ॥ ೫೫ ॥

ಸ್ವಜಾತಕುಸುಮೈಃ ಪೂಜ್ಯಾ ಜಪಾಂತೇ ತರ್ಪಯೇಚ್ಛಿವಾಮ್ ।

ಸರ್ವಸಾಮ್ರಾಜ್ಯನಾಮ್ನಾ ತು ಸ್ತುತ್ವಾ ನತ್ವಾ ಸ್ವಶಕ್ತಿತಃ ॥ ೫೬ ॥

ಶಕ್ತ್ಯಾ ಲಭನ್ ಪರೇತ್ ಸ್ತೋತ್ರಂ ಕಾಲೀರೂಪೋ ದಿನತ್ರಯಾತ್ ।

ದಕ್ಷಿಣಾಕಾಲಿಕಾ ತಸ್ಯ ಗೇಹೇ ತಿಷ್ಠತಿ ನಾನ್ಯಥಾ ॥ ೫೭ ॥

ವೇಶ್ಯಾಲತಾಗೃಹೇ ಗತ್ವಾ ತಸ್ಯಾಶ್ಚುಮ್ಭನತತ್ಪರಃ ।

ತಸ್ಯಾ ಯೋನೌ ಮುಖಂ ದತ್ವಾ ತದ್ರಸಂ ವಿಲಿಹಿಷ್ಣುಪೇತ್ ॥ ೫೮ ॥

ತದಂತೇ ನಾಮ ಸಾಹಸ್ರಂ ಪರೇದ್ಭಕ್ತಿಪರಾಯಣಃ ।

ಕಾಲಿಕಾದರ್ಶನಂ ತಸ್ಯ ಭವೇದ್ದೇವಿ ತ್ರಿಯಾಮತಃ ॥ ೫೯ ॥

ನೃತ್ಯಪಾತ್ರಗೃಹೇ ಗತ್ವಾ ಮಕಾರಪಿಷ್ಠಾಕಾನ್ವಿತಃ ।

ಪ್ರಸೂನಮಿಷ್ಟೇ ಸಂಸ್ಥಾಪ್ಯ ಶಕ್ತಿನ್ಯಾಸಪರಾಯಣಃ ॥ ೬೦ ॥

ಪಾತ್ರಾಣಾಂ ಸಾಧನಂ ಕೃತ್ವಾ ದಿಗ್ವಿಸ್ತ್ರಾಂ ತಾಂ ಸಮಾಚರೇತ್ ।

ಸಮ್ಭಾವ್ಯ ಚಕ್ರಂ ತನ್ಮೂಲೇ ತತ್ರ ಸಾವರಣಾಂ ಜಪೇತ್ ॥ ೬೧ ॥

ಶತಂ ಭಾಲೇ ಶತಂ ಕೇಶೇ ಶತಂ ಸಿನ್ಧೂರಮಣ್ಡಲೇ ।

ಶತತ್ರಯಂ ಕುಚದ್ವಂದ್ವೇ ಶತಂ ನಾಭೌ ಮಹೇಶ್ವರಿ ॥ ೬೨ ॥

ಶತಂ ಯೋನೌ ಮಹೇಶಾನಿ ಸಂಯೋಗೇ ಚ ಶತತ್ರಯಮ್ |
ಜಪೇತ್ತತ್ರ ಮಹೇಶಾನಿ ತದಂತೇ ಪ್ರಪಲೇತ್ಸ್ತ ವಮ್ || ೬೩ ||

ಶತಾವಧಾನೋ ಭವತಿ ಮಾಸಮಾತ್ರೇಣ ಸಾಧಕಃ |
ಮಾತಙ್ಗನೀಂ ಸಮಾನೀಯ ಕಿಂ ವಾ ಕಾಪಾಲಿನೀಂ ಶಿವೇ || ೬೪ ||

ದಂತಮಾಲಾ ಜಪೇ ಕಾರ್ಯಾ ಗಲೇ ಧಾರ್ಯಾ ನೃಮುಣ್ಣಜಾ |
ನೇತ್ರಪದ್ಮೇ ಯೋನಿಚಕ್ರಂ ಶಕ್ತಿಚಕ್ರಂ ಸ್ವವಕ್ತ್ರಕೇ || ೬೫ ||

ಕೃತ್ವಾ ಜಪೇನ್ಮಹೇಶಾನಿ ಮುಣ್ಣಯನ್ತ್ರಂ ಪ್ರಪೂಜಯೇತ್ |
ಮುಣ್ಣಾಸನಸ್ಥಿತೋ ವೀರೋ ಮಹಾರಪಿಣ್ಣಕಾನ್ವಿತಃ || ೬೬ ||

ಅನ್ಯಾಮಾಲಿಂಗಯ ಪ್ರಜಪೇದನ್ಯಾಂ ಸಿಂಹಮ್ಭ್ಯ ವೈ ಪಲೇತ್ |
ಅನ್ಯಾಂ ಸಮ್ಪೂಜಯೇತ್ತತ್ರ ತ್ವನ್ಯಾಂ ಸಮ್ಪ್ರದ್ಧಯನ್ ಜಪೇತ್ || ೬೭ ||

ಅನ್ಯಯೋನೌ ಶಿವಂ ದತ್ವಾ ಪುನಃ ಪೂರ್ವವದಾಚರೇತ್ |
ಅವಧಾನಸಹಸ್ರೇಷು ಶಕ್ತಿಪಾತಶತೇಷು ಚ || ೬೮ ||

ರಾಜಾ ಭವತಿ ದೇವೇಶಿ ಮಾಸಪಿಣ್ಣಕಯೋಗತಃ |
ಯವನೀಶಕ್ತಿಮಾನೀಯ ಗಾನಶಕ್ತಿಪರಾಯಣಮ್ || ೬೯ ||

ಕುಲಾಚಾರಮತೇನೈವ ತಸ್ಯಾ ಯೋನಿಂ ವಿಕಾಸಯೇತ್ |
ತತ್ರ ಪ್ರದಾಯ ಜಿಹ್ವಾಂ ತು ಜಪೇನ್ನಾಮಸಹಸ್ರಕಮ್ || ೭೦ ||

ನೃಕಪಾಲೇ ತತ್ರ ದೀಪಂ ಜಪೇತ್ಪ್ರಜ್ವಾಲ್ಯ ಯತ್ನತಃ |
ಮಹಾಕವಿವರೋ ಭೂಯಾನ್ನಾತ್ರ ಕಾರ್ಯಾ ವಿಚಾರಣಾ || ೭೧ ||

ಕಾಮಾರ್ತಾಂ ಶಕ್ತಿಮಾನೀಯ ಯೋನೌ ತು ಮೂಲಚಕ್ರಕಮ್ |
ವಿಲಿಖ್ಯ ಪರಮೇಶಾನಿ ತತ್ರ ಮನ್ತ್ರಂ ಲಿಖೇಚ್ಛಿವೇ || ೨೨ ||

ತಲ್ಲಿಹನ್ ಪ್ರಜಪೇದ್ದೇವಿ ಸರ್ವಶಾಸ್ತ್ರಾರ್ಥತತ್ವವಿತ್ |
ಅಶ್ರುತಾನಿ ಚ ಶಾಸ್ತ್ರಾಣಿ ವೇದಾದೀನ್ ಪಾರಯೇದ್ ಧ್ರುವಮ್ || ೨೩ ||

ವಿನಾ ನ್ಯಾಸೈವಿನಾ ಪಾರೈವಿನಾಧ್ಯಾನಾದಿಭಿಃ ಪ್ರಿಯೇ |
ಚತುರ್ವೇದಾಧಿಪೋ ಭೂತ್ವಾ ತ್ರಿಕಾಲಜ್ಞಸ್ತಿ ವರ್ಷತಃ || ೨೪ ||

ಚತುರ್ವಿಧಂ ಚ ಪಾಣ್ಡಿತ್ಯಂ ತಸ್ಯ ಹಸ್ತಗತಂ ಕ್ಷಣಾತ್ |
ಶಿವಾಬಲಿಃ ಪ್ರದಾತವ್ಯಃ ಸರ್ವದಾ ಶೂನ್ಯಮಣ್ಡಲೇ || ೨೫ ||

ಕಾಲೀಧ್ಯಾನಂ ಮನ್ತ್ರಾರ್ಚಿತಾ ನೀಲಸಾಧನಮೇವ ಚ |
ಸಹಸ್ರನಾಮಪಾರಶ್ಚ ಕಾಲೀನಾಮಪ್ರಕೀರ್ತನಮ್ || ೨೬ ||

ಭಕ್ತಸ್ಯ ಕಾರ್ಯಮೇತಾವದನ್ಯದಭ್ಯುದಯಂ ವಿದುಃ |
ವೀರಸಾಧನಕಂ ಕರ್ಮ ಶಿವಾಪೂಜಾ ಬಲಿಸ್ತಥಾ || ೨೭ ||

ಸಿನ್ನೂರತಿಲಕೋ ದೇವಿ ವೇಶ್ಯಾಲಾಪೋ ನಿರಂತರಮ್ |
ವೇಶ್ಯಾಗೃಹೇ ನಿಶಾಚಾರೋ ರಾತ್ರೌ ಪರ್ಯಟನಂ ತಥಾ || ೨೮ ||

ಶಕ್ತಿಪೂಜಾ ಯೋನಿದೃಷ್ಟಿಃ ಖಜ್ಜಹಸ್ತೋ ದಿಗಮ್ಬರಃ |
ಮುಕ್ತಕೇಶೋ ವೀರವೇಷಃ ಕುಲಮೂರ್ತಿಧರೋ ನರಃ || ೨೯ ||

ಕಾಲೀಭಕ್ತೋ ಭವೇದ್ದೇವಿ ನಾನ್ಯಥಾ ಕ್ಷೇಮಮಾಪ್ನುಯಾತ್ |
ದುಗ್ಧಾಸ್ವಾದೀ ಯೋನಿಲೇಹೀ ಸಂವಿದಾಸವಘೂರ್ಣಿತಃ || ೩೦ ||

ವೇಶ್ಯಾಲತಾಸಮಾಯೋಗಾನ್ಮಾಸಾತ್ಕಲ್ಪಲತಾ ಸ್ವಯಮ್ |
ವೇಶ್ಯಾಚಕ್ರಸಮಾಯೋಗಾತ್ಕಾಲೀಚಕ್ರಸಮಃ ಸ್ವಯಮ್ || ೮೧ ||

ವೇಶ್ಯಾದೇಹಸಮಾಯೋಗಾತ್ ಕಾಲೀದೇಹಸಮಃ ಸ್ವಯಮ್ |
ವೇಶ್ಯಾಮಧ್ಯಗತಂ ವೀರಂ ಕದಾ ಪಶ್ಯಾಮಿ ಸಾಧಕಮ್ || ೮೨ ||

ಏವಂ ವದತಿ ಸಾ ಕಾಲೀ ತಸ್ಮಾದ್ವೇಶ್ಯಾ ವರಾ ಮತಾ |
ವೇಶ್ಯಾ ಕನ್ಯಾ ತಥಾ ಪೀಠಜಾತಿಭೇದಕುಲಕ್ರಮಾತ್ || ೮೩ ||

ಅಕುಲಕ್ರಮಭೇದೇನ ಜ್ಞಾತ್ವಾ ಚಾಪಿ ಕುಮಾರಿಕಾಮ್ |
ಕುಮಾರೀಂ ಪೂಜಯೇದ್ಭಕ್ತ್ಯಾ ಜಪಾಂತೇ ಭವನೇ ಪ್ರಿಯೇ || ೮೪ ||

ಪರೇನ್ನಾಮಸಹಸ್ರಂ ಯಃ ಕಾಲೀದರ್ಶನಭಾಗ್ ಭವೇತ್ |
ಭಕ್ತ್ಯಾ ಕುಮಾರೀಂ ಸಮ್ಪೂಜ್ಯ ವೈಶ್ಯಾಕುಲ ಸಮುದ್ಭವಾಮ್ || ೮೫ ||

ವಸ್ತ್ರ ಹೇಮಾದಿಭಿಸ್ತೋಷ್ಯಾ ಯತ್ನಾತ್ಸ್ತೋತ್ರಂ ಪರೇಚ್ಛವೇ |
ತ್ರೈಲೋಕ್ಯ ವಿಜಯೀ ಭೂಯಾದ್ಧಿವಾ ಚಂದ್ರ ಪ್ರಕಾಶಕಃ || ೮೬ ||

ಯದ್ಯದ್ಧತ್ತಂ ಕುಮಾರ್ಯೈ ತು ತದನಂತಫಲಂ ಭವೇತ್ |
ಕುಮಾರೀಪೂಜನಫಲಂ ಮಯಾ ವಕ್ತುಂ ನ ಶಕ್ಯತೇ || ೮೭ ||

ಚಾಣ್ಡಲ್ಯಾದ್ಧುರಿತಂ ಕಿಂಚಿತ್ಕ್ವಾಮೈತಾಮಯಮಿಷ್ಟಲಿಃ |
ಏಕಾ ಚೇತ್ಸೂಜಿತಾ ಬಾಲಾ ದ್ವಿತೀಯಾ ಪೂಜಿತಾ ಭವೇತ್ || ೮೮ ||

ಕುಮಾರ್ಯಃ ಶಕ್ತಯಶ್ಚೈವ ಸರ್ವಮೇತಚರಾಚರಮ್ |
ಶಕ್ತಿಮಾನೀಯ ತದ್ಗಾತ್ರೇ ನ್ಯಾಸಜಾಲಂ ಪ್ರವಿನ್ಯಸೇತ್ || ೮೯ ||

ವಾಮಭಾಗೇ ಚ ಸಂಸ್ಥಾಪ್ಯ ಜಪೇನ್ನಾಮಸಹಸ್ರಕಮ್ |
ಸರ್ವಸಿದ್ಧಿಶ್ವರೋ ಭೂಯಾನ್ನಾತ್ರ ಕಾರ್ಯಾ ವಿಚಾರಣಾ || ೯೦ ||

ಶ್ಮಶಾನಸ್ಥೋ ಭವೇತ್ಸ್ವಸ್ಥೋ ಗಲಿತಂ ಚಿಕುರಂ ಚರೇತ್ |
ದಿಗ್ಬುಧಃ ಸಹಸ್ರಂ ಚ ಸೂರ್ಯಪುಷ್ಪಂ ಸಮಾನಯೇತ್ || ೯೧ ||

ಸ್ವವೀರ್ಯೇಣ ಪ್ಲುತಂ ಕೃತ್ವಾ ಪ್ರತ್ಯೇಕಂ ಪ್ರಜಪನ್ ಹುನೇತ್ |
ಪೂಜ್ಯ ಧ್ಯಾತ್ವಾ ಮಹಾಭಕ್ತ್ಯಾ ಕ್ಷಮಾಪಾಲೋ ನರಃ ಪಠೇತ್ || ೯೨ ||

ನಖಂ ಕೇಶಂ ಸ್ವವೀರ್ಯಂ ಚ ಯದ್ಯತ್ಸ್ಮಾಮ್ನಾ ಜನೀಗತಮ್ |
ಮುಕ್ತಕೇಶೋ ದಿಶಾವಾಸೋ ಮೂಲಮನ್ತ್ರ ಪುರಃಸರಃ || ೯೩ ||

ಕುಜವಾರೇ ಮಧ್ಯರಾತ್ರೇ ಹೋಮಂ ಕೃತ್ವಾ ಶ್ಮಶಾನಕೇ |
ಪಠೇನ್ನಾಮಸಹಸ್ರಂ ಯಃ ಪೃಥ್ವೀಶಾಕರ್ಷಕೋ ಭವೇತ್ || ೯೪ ||

ಪುಷ್ಪಯುಕ್ತೇ ಭಗೇ ದೇವಿ ಸಂಯೋಗಾನನ್ದತತ್ಪರಃ |
ಪುನಶ್ಚಿಕುರಮಾಸಾದ್ಯ ಮೂಲಮನ್ತ್ರಂ ಜಪನ್ ಶಿವೇ || ೯೫ ||

ಚಿತಾವಹನ್ನ ಮಧ್ಯರಾತ್ರೇ ವೀರ್ಯಮುತ್ಸಾರ್ಯ ಯತ್ನತಃ |
ಕಾಲಿಕಾಂ ಪೂಜಯೇತ್ತತ್ರ ಪಠೇನ್ನಾಮ ಸಹಸ್ರಕಮ್ || ೯೬ ||

ಪೃಥ್ವೀಶಾಕರ್ಷಣಂ ಕುರ್ಯಾನ್ನಾತ್ರ ಕಾರ್ಯಾ ವಿಚಾರಣಾ |
ಕದಲೀ ವನಮಾಸಾದ್ಯ ಲಕ್ಷಮನ್ತ್ರಂ ಜಪೇನ್ನರಃ || ೯೭ ||

ಮಧುಮತ್ಯಾ ಸ್ವಯಂ ದೇವ್ಯಾ ಸೇವ್ಯಮಾನಃ ಸ್ಮರೋಪಮಃ |
ಶ್ರೀಮಧುಮತೀತ್ಯುಕ್ತ್ವಾ ತಥಾ ಸ್ಥಾವರಜಙ್ಗಮಾನ್ || ೯೮ ||

ಆಕರ್ಷಿಣೀಂ ಸಮುಚ್ಚಾಯಂ ರಂರಂ ಸ್ವಾಹಾ ಸಮುಚ್ಚರೇತ್ |
ತ್ರೈಲೋಕ್ಯಾಕರ್ಷಿಣೀ ವಿದ್ಯಾ ತಸ್ಯ ಹಸ್ತೇ ಸದಾ ಭವೇತ್ || ೯೯ ||

ನದೀಂ ಪುರೀಂ ಚ ರತ್ನಾನಿ ಹೇಮಸ್ತ್ರೀಶೈಲಭೂರುಹಾನ್ |
ಆಕರ್ಷಯತ್ಯಮ್ಬುನಿಧಿಂ ಸುಮೇರುಂ ಚ ದಿಗಂತತಃ || ೧೦೦ ||

ಅಲಭ್ಯಾನಿ ಚ ವಸ್ತುನಿ ದೂರಾದ್ಭೂಮಿತಲಾದಪಿ |
ವೃತ್ತಾಂತಂ ಚ ಸುರಸ್ಥಾನಾದ್ರಹಸ್ಯೇ ವಿದುಷಾಮಪಿ || ೧೦೧ ||

ರಾಜ್ಞಾಂ ಚ ಕಥಯತ್ಯೇಷಾ ಸತ್ಯಂ ಸತ್ವರಮಾದಿಶೇತ್ |
ದ್ವಿತೀಯವರ್ಷಪಾರೇನ ಭವೇತ್ಪದ್ಮಾ ವತೀ ಶುಭಾ || ೧೦೨ ||

ಓಂ ಹ್ರೀಂಪದ್ಮಾವತಿ ಪದಂ ತತಸ್ತ್ರೈಲೋಕ್ಯನಾಮ ಚ |
ವಾರ್ತಾಂ ಚ ಕಥಯ ದ್ವಂದ್ವಂ ಸ್ವಾಹಾನ್ತೋ ಮನ್ತ್ರ ಈರಿತಃ || ೧೦೩ ||

ಬ್ರಹ್ಮವಿಷ್ಣ್ವಾದಿಕಾನಾಂ ಚ ತ್ರೈಲೋಕ್ಯೇ ಯಾದೃಶೀ ಭವೇತ್ |
ಸರ್ವ ವದತಿ ದೇವೇಶೀ ತ್ರಿಕಾಲಜ್ಞಃ ಕವಿಶ್ಶುಭಃ || ೧೦೪ ||

ತ್ರಿವರ್ಷಂ ಸಮ್ಪರದ್ಧೇವಿ ಲಭೇದ್ಭೋಗವತೀಂ ಕಲಾಮ್ |
ಮಹಾಕಾಲೇನ ದೃಷ್ಟೋಽಪಿ ಚಿತಾಮಧ್ಯಗತೋಽಪಿ ವಾ || ೧೦೫ ||

ತಸ್ಯಾ ದರ್ಶನಮಾತ್ರೇಣ ಚಿರಜ್ಜೀವೀ ನರೋ ಭವೇತ್ |
ಮೃತಸಂಜ್ಞೇವಿನೀತ್ಯುಕ್ತ್ವಾ ಮೃತಮುತ್ಥಾಪಯ ದ್ವಯಮ್ || ೧೦೬ ||

ಸ್ವಾಹಾನ್ತೋ ಮನುರಾಖ್ಯಾತೋ ಮೃತಸಂಜ್ಞೇವನಾತ್ಮಕಃ |
ಚತುರ್ವರ್ಷಂ ಪರೇದ್ಯಸ್ತು ಸ್ವಪ್ನಸಿದ್ಧಿಸ್ತತೋ ಭವೇತ್ || ೧೦೭ ||

ಓಂ ಹ್ರೀಂ ಸ್ವಪ್ನವಾರಾಹಿ ಕಾಲಿಸ್ವಪ್ನೇ ಕಥಯೋಚ್ಚರೇತ್ |
ಅಮುಕಸ್ಯಾಮುಕಂ ದೇಹಿ ಕ್ಲೀಂ ಸ್ವಾಹಾನ್ತೋ ಮನುರ್ಮತಃ || ೧೦೮ ||

ಸ್ವಪ್ನಸಿದ್ಧಾ ಚತುರ್ವರ್ಷಾ ತ್ತಸ್ಯ ಸ್ವಪ್ನೇ ಸದಾ ಸ್ಥಿತಾ |
ಚತುರ್ವರ್ಷಸ್ಯ ಪಾರೇನ ಚತುರ್ವೇದಾದಾಧಿಪೋ ಭವೇತ್ || ೧೦೯ ||

ತದ್ಧಸ್ತಜಲಸಂಯೋಗಾನ್ಮೂರ್ಛಃ ಕಾವ್ಯಂ ಕರೋತಿ ಚ |
ತಸ್ಯ ವಾಕ್ಯಪರಿಚಯಾನ್ಮೂರ್ಛಿರ್ವಿನ್ದತಿ ಕಾವ್ಯತಾಮ್ || ೧೧೦ ||

ಮಸ್ತಕೇ ತು ಕರಂ ಕೃತ್ವಾ ವದ ವಾಣೀಮಿತಿ ಬ್ರುವನ್ |
ಸಾಧಕೋ ವಾಙ್ಮಯಾ ಕುರ್ಯಾತ್ತತ್ತಥೈವ ಭವಿಷ್ಯತಿ || ೧೧೧ ||

ಬ್ರಹ್ಮಾಣ್ಡಗೋಲಕೇ ಯಾಶ್ಚ ಯಾಃ ಕಾಶ್ಚಿಜ್ಜಗತೀತಲೇ |
ಸಮಸ್ತಾಃ ಸಿದ್ಧಯೋ ದೇವಿ ಕರಾಮಲಕವತ್ಸದಾ || ೧೧೨ ||

ಸಾಧಕಸ್ಮೃತಿಮಾತ್ರೇಣ ಯಾವನ್ತ್ಯಃ ಸನ್ತಿ ಸಿದ್ಧಯಃ |
ಸ್ವಯಮಾಯಾನ್ತಿ ಪುರತೋ ಜಪಾದೀನಾಂ ತು ಕಾ ಕಥಾ || ೧೧೩ ||

ವಿದೇಶವರ್ತಿನೋ ಭೂತ್ವಾ ವರ್ತನ್ತೇ ಚೇಟಕಾ ಇವ |
ಅಮಾಯಾಂ ಚನ್ದ್ರ ಸನ್ದರ್ಶನ್ಶನ್ದ್ರ ಗ್ರಹಣಮೇವ ಚ || ೧೧೪ ||

ಅಷ್ಟಮ್ಯಾಂ ಪೂರ್ಣಚನ್ದ್ರ ತ್ವಂ ಚನ್ದ್ರ ಸೂರ್ಯಾಷ್ಟಕಂ ತಥಾ |
ಅಷ್ಟದಿಕ್ಷು ತಥಾಷ್ಟಾ ಚ ಕರೋತ್ಯೇವ ಮಹೇಶ್ವರಿ || ೧೧೫ ||

ಅಣಿಮಾ ಖೇಚರತ್ವಂ ಚ ಚರಾಚರಪುರಿಗತಮ್ |
ಪಾದುಕಾಖಜ್ಜವೇತಾಲಯಕ್ಷಿಣೀಗುಹ್ಯಕಾದಯಃ || ೧೧೬ ||

ತಿಲಕೋಗುಪ್ತತಾದೃಶ್ಯಂ ಚರಾಚರಕಥಾನಕಮ್ ।
ಮೃತಸಂಜ್ಞೇವಿನೀಸಿದ್ಧಿಗುಣಟಿಕಾ ಚ ರಸಾಯನಮ್ ॥ ೧೧೭ ॥

ಉಡ್ಡೀನಸಿದ್ಧಿದೇವೇಶಿ ಪಷ್ಠಿಸಿದ್ಧೀಶ್ವರತ್ವಕಮ್ ।
ತಸ್ಯ ಹಸ್ತೇ ವಸೇದ್ದೇವಿ ನಾತ್ರ ಕಾರ್ಯಾ ವಿಚಾರಣಾ ॥ ೧೧೮ ॥

ಕೇತೌ ವಾ ದುನ್ದುಭೌ ವಸ್ತ್ರೇ ವಿತಾನೇ ವೇಷ್ಣನೇಗೃಹೇ ।
ಭಿತ್ತೌ ಚ ಫಲಕೇ ದೇವಿ ಲೇಖ್ಯಂ ಪೂಜ್ಯಂ ಚ ಯತ್ನತಃ ॥ ೧೧೯ ॥

ಮಧ್ಯೇ ಚಕ್ರಂ ದಶಾಜ್ಞೋಕ್ತಂ ಪರಿತೋ ನಾಮಲೇಖನಮ್ ।
ತದ್ಧಾರಣಾನ್ಮಹೇಶಾನಿ ತ್ರೈಲೋಕ್ಯವಿಜಯೀ ಭವೇತ್ ॥ ೧೨೦ ॥

ಏಕೋ ಹಿ ಶತಸಾಹಸ್ರಂ ನಿರ್ಜಿತ್ಯ ಚ ರಣಾಭಗ್ನೇ ।
ಪುನರಾಯಾತಿ ಚ ಸುಖಂ ಸ್ವಗೃಹಂ ಪ್ರತಿ ಪಾರ್ವತೀ ॥ ೧೨೧ ॥

ಏಕೋ ಹಿ ಶತಸಂಸ್ಥೀ ಲೋಕಾನಾಂ ಭವತಿ ಧ್ರುವಮ್ ।
ಕಲಶಂ ಸ್ಥಾಪ್ಯ ಯತ್ನೇನ ನಾಮಸಾಹಸ್ರಕಂ ಪಠೇತ್ ॥ ೧೨೨ ॥

ಸೇಕಃ ಕಾರ್ಯೋ ಮಹೇಶಾನಿ ಸರ್ವಾಪತ್ತಿನಿವಾರಣೇ ।
ಭೂತಪ್ರೇತಗ್ರಹಾದೀನಾಂ ರಾಕ್ಷಸಾಂ ಬ್ರಹ್ಮ ರಾಕ್ಷಸಾಮ್ ॥ ೧೨೩ ॥

ವೇತಾಲಾನಾಂ ಭೈರವಾಣಾಂ ಸ್ಯನ್ನವೈನಾಯಕಾದಿಕಾನ್ ।
ನಾಶಯೇತ್ ಕ್ಷಣಮಾತ್ರೇಣ ನಾತ್ರ ಕಾರ್ಯಾ ವಿಚಾರಣಾ ॥ ೧೨೪ ॥

ಭಸ್ಮಭಿರ್ಮನ್ರಿತಂ ಕೃತ್ವಾ ಗ್ರಹಗ್ರಸ್ತಂ ವಿಲೇಪಯೇತ್ ।
ಭಸ್ಮಸಂಕ್ಷೇಪಣಾದೇವ ಸರ್ವಗ್ರಹವಿನಾಶನಮ್ ॥ ೧೨೫ ॥

ನವನೀತಂ ಚಾಭಿಮನ್ತ್ರೈಸ್ತ್ರೀಭ್ಯೋ ದದ್ಯಾನ್ಮಹೇಶ್ವರಿ ।

ವನ್ಧ್ಯಾ ಪುತ್ರಪ್ರದಾಂ ದೇವಿ ನಾತ್ರ ಕಾರ್ಯಾ ವಿಚಾರಣಾ ॥ ೧೨೬ ॥

ಕಣ್ಣೇ ವಾ ವಾಮಬಾಹೌ ವಾ ಯೋನೌ ವಾ ಧಾರಣಾಚ್ಛಿವೇ ।

ಬಹುಪುತ್ರವತೀ ನಾರೀ ಸುಭಗಾ ಜಾಯತೇ ಧ್ರುವಮ್ ॥ ೧೨೭ ॥

ಪುರುಷೋ ದಕ್ಷಿಣಾಚ್ಛೇ ತು ಧಾರಯೇತ್ಸರ್ವಸಿದ್ಧಯೇ ।

ಬಲವಾನ್ಕೀರ್ತಿಮಾನ ಧನ್ಯೋಧಾರ್ಮಿಕಃ ಸಾಧಕಃ ಕೃತೀ ॥ ೧೨೮ ॥

ಬಹುಪುತ್ರೀ ರಥಾನಾಂ ಚ ಗಜಾನಾಮಧಿಪಃ ಸುಧೀಃ ।

ಕಾಮಿನೀಕರ್ಷಣೋದ್ಯುಕ್ತಃ ಕ್ರೀಂ ಚ ದಕ್ಷಿಣಕಾಲಿಕೇ ॥ ೧೨೯ ॥

ಕ್ರೀಂ ಸ್ವಾಹಾ ಪ್ರಜಪೇನ್ಮನ್ತ್ರ ಮಯುತಂ ನಾಮಪಾರಕಃ ।

ಆಕರ್ಷಣಂ ಚರೇದ್ದೇವಿ ಜಲಖೇಚರಭೂಗತಾನ್ ॥ ೧೩೦ ॥

ವಶೀಕರಣಕಾಮೋ ಹಿ ಹೂಂ ಹೂಂ ಹ್ರೀಂ ಹ್ರೀಂ ಚ ದಕ್ಷಿಣೇ ।

ಕಾಲಿಕೇ ಪೂರ್ವಬೀಜಾನಿ ಪೂರ್ವವತ್ಪ್ರ ಜಪನ್ ಪರೇತ್ ॥ ೧೩೧ ॥

ಉರ್ವಶೀಮಪಿ ವಸಯೇನ್ನಾತ್ರ ಕಾರ್ಯಾ ವಿಚಾರಣಾ ।

ಕ್ರೀಂ ಚ ದಕ್ಷಿಣಕಾಲಿಕೇ ಸ್ವಾಹಾ ಯುಕ್ತಂ ಜಪೇನ್ನರಃ ॥ ೧೩೨ ॥

ಪರೇನ್ನಾಮಸಹಸ್ರಂ ತು ತ್ರೈಲೋಕ್ಯಂ ಮಾರಯೇದ್ಧ್ರುವಮ್ ।

ಸದ್ಭಕ್ತಾಯ ಪ್ರದಾತವ್ಯಾ ವಿದ್ಯಾ ರಾಜ್ಞಿ ಶುಭೇ ದಿನೇ ॥ ೧೩೩ ॥

ಸದ್ವಿನೀತಾಯ ಶಾಂತಾಯ ದಾಂತಾಯಾತಿಗುಣಾಯ ಚ ।

ಭಕ್ತಾಯ ಜ್ಯೇಷ್ಠಪುತ್ರಾಯ ಗುರುಭಕ್ತಿಪರಾಯ ಚ ॥ ೧೩೪ ॥

ವೈಷ್ಣವಾಯ ಪ್ರಶುಧ್ಧಾಯ ಶಿವಾಬಲಿರತಾಯ ಚ ।
ವೇಶ್ಯಾಪೂಜನಯುಕ್ತಾಯ ಕುಮಾರೀಪೂಜಕಾಯ ಚ ॥ ೧೩೫॥

ದುರ್ಗಾಭಕ್ತಾಯ ರೌದ್ರಾಯ ಮಹಾಕಾಲಪ್ರಜಾಪಿನೇ ।
ಅದ್ವೈತಭಾವಯುಕ್ತಾಯ ಕಾಲೀಭಕ್ತಪರಾಯ ಚ ॥ ೧೩೬॥

ದೇಯಂ ಸಹಸ್ರನಾಮಾಖ್ಯಂ ಸ್ವಯಂ ಕಾಲ್ಯಾ ಪ್ರಕಾಶಿತಮ್ ।
ಗುರುದೈವತಮನ್ತ್ರಾಣಾಂ ಮಹೇಶಸ್ಯಾಪಿ ಪಾರ್ವತಿ ॥ ೧೩೭॥

ಅಭೇದೇನ ಸ್ಮರೇನ್ಮನ್ತ್ರಂ ಸ ಶಿವಃ ಸ ಗಣಾಧಿಪಃ ।
ಯೋ ಮನ್ತ್ರಂ ಭಾವಯೇನ್ಮನ್ತ್ರೀ ಸ ಶಿವೋ ನಾತ್ರ ಸಂಶಯಃ ॥ ೧೩೮॥

ಸ ಶಾಕ್ತೋ ವೈಷ್ಣವಸ್ಸಾರಃ ಸ ಏವಂ ಪೂರ್ಣದೀಕ್ಷಿತಃ ।
ಅಯೋಗ್ಯಾಯ ನ ದಾತವ್ಯಂ ಸಿದ್ಧಿರೋಧಃ ಪ್ರಜಾಯತೇ ॥ ೧೩೯॥

ವೇಶ್ಯಾಸ್ತ್ರೀನಿನ್ದಕಾಯಾಥ ಸುರಾಸಂವಿತ್ರ ನಿನ್ದಕೇ ।
ಸುರಾಮುಖೋ ಮನುಂ ಸ್ಮೃತ್ವಾ ಸುರಾಚಾರ್ಯೋ ಭವಿಷ್ಯತಿ ॥ ೧೪೦॥

ವಾಗ್ದೇವತಾ ಘೋರೇ ಆಸಾಪರಘಾರೇ ಚ ಹೂಂ ವದೇತ್ ।
ಘೋರರೂಪೇ ಮಹಾಘೋರೇ ಮುಖೀಭೀಮಪದಂ ವದೇತ್ ॥ ೧೪೧॥

ಭೀಷಣ್ಯಮುಷ್ಯಷ್ಠ್ಯಂತಂ ಹೇತುವಾಮಯುಗೇ ಶಿವೇ ।
ಶಿವವಕ್ಷಿಯುಗಾಸ್ತ್ರಂ ಹೂಂ ಹೂಂ ಕವಚಮನುರ್ಭವೇತ್ ॥ ೧೪೨॥

ಏತಸ್ಯ ಸ್ಮರಣಾದೇವ ದುಷ್ಟಾನಾಂ ಚ ಮುಖೇ ಸುರಾ ।
ಅವತೀರ್ಣಾ ಭವದ್ದೇವಿ ದುಷ್ಟಾನಾಂ ಭದ್ರನಾಶಿನೀ ॥ ೧೪೩॥

ಖಲಾಯ ಪರತನ್ತ್ರಾಯ ಪರನಿನ್ದಾಪರಾಯ ಚ |
ಭ್ರಷ್ಟಾಯ ದುಷ್ಟಸತ್ವಾಯ ಪರವಾದರತಾಯ ಚ || ೧೪೪ ||

ಶಿವಾಭಕ್ತಾಯ ದುಷ್ಟಾಯ ಪರದಾರರತಾಯ ಚ |
ನ ಸ್ತೋತ್ರಂ ದರ್ಶಯೇದ್ದೇವಿ ಶಿವಹತ್ಯಾಕರೋ ಭವೇತ್ || ೧೪೫ ||

ಕಾಲಿಕಾನಂದಹೃದಯಃ ಕಾಲಿಕಾಭಕ್ತಿಮಾನಸಃ |
ಕಾಲೀಭಕ್ತೋ ಭವೇತ್ಸೋಽಯಂ ಧನ್ಯರೂಪಃ ಸ ಏವ ತು || ೧೪೬ ||

ಕಲೌ ಕಾಲೀ ಕಲೌ ಕಾಲೀ ಕಲೌ ಕಾಲೀ ವರಪ್ರದಾ |
ಕಲೌ ಕಾಲೀ ಕಲೌ ಕಾಲೀ ಕಲೌ ಕಾಲೀ ತು ಕೇವಲಾ || ೧೪೭ ||

ಬಿಲ್ವಪತ್ರಸಹಸ್ರಾಣಿ ಕರವೀರಾಣಿ ವೈ ತಥಾ |
ಪ್ರತಿನಾಮ್ನಾ ಪೂಜಯೇದ್ಧಿ ತೇನ ಕಾಲೀ ವರಪ್ರದಾ || ೧೪೮ ||

ಕಮಲಾನಾಂ ಸಹಸ್ರಂ ತು ಪ್ರತಿನಾಮ್ನಾ ಸಮರ್ಪಯೇತ್ |
ಚಕ್ರಂ ಸಮ್ಬುಜ್ಯ ದೇವೇಶಿ ಕಾಲಿಕಾವರಮಾಪ್ನುಯಾತ್ || ೧೪೯ ||

ಮನ್ತ್ರ ಕ್ಷೋಭಯುತೋ ನೈವ ಕಲಶಸ್ಥಜಲೇನ ಚ |
ನಾಮ್ನಾ ಪ್ರಸೇಚಯೇದ್ದೇವಿ ಸರ್ವಕ್ಷೋಭವಿನಾಶಕೃತ್ || ೧೫೦ ||

ತಥಾ ದಮನಕಂ ದೇವಿ ಸಹಸ್ರಮಾಹರೇದ್ವೈ ತೀ |
ಸಹಸ್ರನಾಮ್ನಾ ಸಮ್ಬುಜ್ಯ ಕಾಲೀವರಮವಾಪ್ನುಯಾತ್ || ೧೫೧ ||

ಚಕ್ರಂ ವಿಲಿಖ್ಯ ದೇಹಸ್ಥಂ ಧಾರಯೇತ್ಕಾಲಿಕಾತನುಃ |
ಕಾಲ್ಯೈ ನಿವೇದಿತಂ ಯದ್ಯತ್ತದಂಶಂ ಭಕ್ಷಯೇಚ್ಛಿವೇ || ೧೫೨ ||

ದಿವ್ಯದೇಹಧರೋ ಭೂತ್ವಾ ಕಾಲೀದೇಹೇ ಸ್ಥಿತೋ ಭವೇತ್ |

ನೈವೇದ್ಯನಿನ್ದಕಾನ್ ದುಷ್ಟಾನ್ ದೃಷ್ಟ್ವಾ ನೃತ್ಯಂತಿ ಭೈರವಾ || ೧೫೩ ||

ಯೋಗಿನೃಶ್ಚ ಮಹಾವೀರಾ ರಕ್ತಪಾನೋದ್ಯತಾಃ ಪ್ರಿಯೇ |

ಮಾಂಸಾಸ್ಥಿಚರ್ಮಣೋದ್ಯುಕ್ತಾ ಭಕ್ಷಯಂತಿ ನ ಸಂಶಯಃ || ೧೫೪ ||

ತಸ್ಮಾನ್ನ ನಿನ್ದಯೇದ್ದೇವಿ ಮನಸಾ ಕರ್ಮಣಾ ಗಿರಾ |

ಅನ್ಯಥಾ ಕುರುತೇ ಯಸ್ತು ತಸ್ಯ ನಾಶೋ ಭವಿಷ್ಯತಿ || ೧೫೫ ||

ಕ್ರಮದೀಕ್ಷಾಯುತಾನಾಂ ಚ ಸಿದ್ಧಿರ್ಭವತಿ ನಾನ್ಯಥಾ |

ಮನ್ತ್ರ ಕ್ಷೋಭಶ್ಚ ವಾ ಭೂಯಾತ್ ಕ್ಷೀಣಾಯುರ್ವಾ ಭವೇದ್ಧು ವಮ್ || ೧೫೬ ||

ಪುತ್ರಹಾರೀ ಸ್ತ್ರಿಯೋಹಾರೀ ರಾಜ್ಯಹಾರೀ ಭವೇದ್ಧು ವಮ್ |

ಕ್ರಮದೀಕ್ಷಾಯುತೋ ದೇವಿ ಕ್ರಮಾದ್ರಾಜ್ಯಮವಾಪ್ನುಯಾತ್ || ೧೫೭ ||

ಏಕವಾರಂ ಪಠೇದ್ದೇವಿ ಸರ್ವಪಾಪವಿನಾಶನಮ್ |

ದ್ವಿವಾರಂ ಚ ಪಠೇದ್ಯೋ ಹಿ ವಾಙ್ಮಾಂ ವಿನ್ದತಿ ನಿತ್ಯಶಃ || ೧೫೮ ||

ತ್ರಿವಾರಂ ಚ ಪಠೇದ್ಯಸ್ತು ವಾಗೀಶಸಮತಾಂ ವ್ರಜೇತ್ |

ಚತುರ್ವಾರಂ ಪಠೇದ್ದೇವಿ ಚತುರ್ವರ್ಣಾಧಿಪೋ ಭವೇತ್ || ೧೫೯ ||

ಪಿಂಚಾವಾರಂ ಪಠೇದ್ದೇವಿ ಪಿಂಚಕಾಮಾಧಿಪೋ ಭವೇತ್ |

ಷಡ್ವಾರಂ ಚ ಪಠೇದ್ದೇವಿ ಷಡೈಶ್ವರ್ಯಾಧಿಪೋ ಭವೇತ್ || ೧೬೦ ||

ಸಪ್ತವಾರಂ ಪಠೇತ್ಸಪ್ತಕಾಮನಾಂ ಚಿನ್ತಿತಂ ಲಭೇತ್ |

ವಸುವಾರಂ ಪಠೇದ್ದೇವಿ ದಿಗೀಶೋ ಭವತಿ ಧ್ರುವಮ್ || ೧೬೧ ||

ನವವಾರಂ ಪಲೇದ್ಧೇವಿ ನವನಾಥಸಮೋ ಭವೇತ್ |

ದಶವಾರಂ ಕೀರ್ತಯೇದ್ಯೋ ದಶಾಹಃ ಖೇಚರೇಶ್ವರಃ || ೧೬೨ ||

ವಿಂಶತಿವಾರಂ ಕೀರ್ತಯೇದ್ಯಃ ಸರ್ವೈಶ್ಚಯಮಯೋ ಭವೇತ್ |

ಪಿಂಚ್ಚವಿಂಶತಿವಾರೈಸ್ತು ಸರ್ವಚಿಂತಾವಿನಾಶಕಃ || ೧೬೩ ||

ಪಿಂಚ್ಚಾಶದ್ವಾರಮಾವರ್ತಯ ಪಿಂಚ್ಚಭೂತೇಶ್ವರೋ ಭವೇತ್ |

ಶತವಾರಂ ಕೀರ್ತಯೇದ್ಯಃ ಶತಾನನಸಮಾನಧೀಃ || ೧೬೪ ||

ಶತಪಿಂಚ್ಚಕಮಾವರ್ತಯ ರಾಜರಾಜೇಶ್ವರೋ ಭವೇತ್ |

ಸಹಸ್ರಾವರ್ತನಾದ್ಧೇವಿ ಲಕ್ಷ್ಮೀರಾವೃಣುತೇ ಸ್ವಯಮ್ || ೧೬೫ ||

ತ್ರಿಸಹಸ್ರಂ ಸಮಾವರ್ತಯ ತ್ರಿನೇತ್ರಸದೃಶೋ ಭವೇತ್ |

ಪಿಂಚ್ಚ ಸಾಹಸ್ರಮಾವರ್ತಯ ಕಾಮಕೋಟಿ ವಿಮೋಹನಃ || ೧೬೬ ||

ದಶಸಾಹಸ್ರಮಾವರ್ತಯ ಭವೇದ್ದಶಮುಖೇಶ್ವರಃ |

ಪಿಂಚ್ಚವಿಂಶತಿಸಾಹಸ್ರೈ ಚ ಚತುರ್ವಿಂಶತಿಸಿದ್ಧಿದೈಶ್ಚ || ೧೬೭ ||

ಲಕ್ಷಾವರ್ತನಮಾತ್ರೇಣ ಲಕ್ಷ್ಮೀಪತಿಸಮೋ ಭವೇತ್ |

ಲಕ್ಷತ್ರಯಾವರ್ತನಾತ್ಸು ಮಹಾದೇವಂ ವಿಜೇಷ್ಯತಿ || ೧೬೮ ||

ಲಕ್ಷಪಿಂಚ್ಚಕಮಾವರ್ತಯ ಕಲಾಪಿಂಚ್ಚಕಸಂಯುತಃ |

ದಶಲಕ್ಷಾವರ್ತನಾತ್ಸು ದಶವಿದ್ಯಾಪ್ತಿರುತ್ತಮಾ || ೧೬೯ ||

ಪಿಂಚ್ಚವಿಂಶತಿಲಕ್ಷೈಸ್ತು ದಶವಿದ್ಯೇಶ್ವರೋ ಭವೇತ್ |

ಪಿಂಚ್ಚಾಶಲಕ್ಷಮಾವೃತ್ಯ ಮಹಾಕಾಲಸಮೋ ಭವೇತ್ || ೧೭೦ ||

ಕೋಟಿಮಾವರ್ತಯೇದ್ಯಸ್ತು ಕಾಲೀಂ ಪಶ್ಯತಿ ಚಕ್ಷುಷಾ |
ವರದಾನೋದ್ಯುಕ್ತಕರಾಂ ಮಹಾಕಾಲಸಮನ್ವಿತಾಮ್ || ೧೭೧ ||

ಪ್ರತ್ಯಕ್ಷಂ ಪಶ್ಯತಿ ಶಿವೇ ತಸ್ಯಾ ದೇಹೋ ಭವೇದ್ಧು ವಮ್ |
ಶ್ರೀವಿದ್ಯಾಕಾಲಿಕಾತಾರಾತ್ರಿಶಕ್ತಿವಿಜಯೀ ಭವೇತ್ || ೧೭೨ ||

ವಿಧೇರ್ಲಿಪಿಂ ಚ ಸಮ್ಯಾಜ್ಯ ಕಿಚ್ಚುರತ್ವಂ ವಿಸೃಜ್ಯ ಚ |
ಮಹಾರಾಜ್ಯಮವಾಪ್ನೋತಿ ನಾತ್ರ ಕಾರ್ಯಾ ವಿಚಾರಣಾ || ೧೭೩ ||

ತ್ರಿಶಕ್ತಿವಿಷಯೇ ದೇವಿಕ್ರಮದೀಕ್ಷಾ ಪ್ರಕೀರ್ತಿತಾ |
ಕ್ರಮದೀಕ್ಷಾಯುತೋ ದೇವಿ ರಾಜಾ ಭವತಿ ನಿಶ್ಚಿತಮ್ || ೧೭೪ ||

ಕ್ರಮದೀಕ್ಷಾವಿಹೀನಸ್ಯ ಫಲಂ ಪೂರ್ವಮಿಹೇರಿತಮ್ |
ಕ್ರಮದೀಕ್ಷಾಯುತೋ ದೇವಿ ಶಿವ ಏವ ನ ಚಾಪರಃ || ೧೭೫ ||

ಕ್ರಮದೀಕ್ಷಾಸಮಾಯುಕ್ತಃ ಕಾಲ್ಯುಕ್ತಸಿದ್ಧಿಭಾಗ್ಯವೇತ್ |
ಕ್ರಮದೀಕ್ಷಾವಿಹೀನಸ್ಯ ಸಿದ್ಧಿಹಾನಿಃ ಪದೇ ಪದೇ || ೧೭೬ ||

ಅಹೋ ಜನ್ಮವತಾಂ ಮಧ್ಯೇ ಧನ್ಯಃ ಕ್ರಮಯುತಃ ಕಲೌ |
ತತ್ರಾಪಿ ಧನ್ಯೋ ದೇವೇಶಿ ನಾಮಸಾಹಸ್ರಪಾಲಕಃ || ೧೭೭ ||

ದಶಕಾಲೀವಿದ್ಯಾ ದೇವಿ ಸ್ತೋತ್ರಮೇತತ್ಸದಾ ಪಠೇತ್ |
ಸಿದ್ಧಿಂ ವಿಸ್ತೃತಿ ದೇವೇಶಿ ನಾತ್ರ ಕಾರ್ಯಾ ವಿಚಾರಣಾ || ೧೭೮ ||

ಕಾಕೀ ಕಾಲೀ ಮಹಾವಿದ್ಯಾ ಕಲೌ ಕಾಲೀ ಚ ಸಿದ್ಧಿದಾ |
ಕಲೌ ಕಾಲೀ ಚ ಸಿದ್ಧಾ ಚ ಕಲೌ ಕಾಲೀ ವರಪ್ರದಾ || ೧೭೯ ||

ಕಲೌ ಕಾಲೀ ಸಾಧಕಸ್ಯ ದರ್ಶನಾರ್ಥಂ ಸಮುದ್ಯತಾ |

ಕಲೌ ಕಾಲೀ ಕೇವಲಾ ಸ್ಯಾನ್ನಾತ್ರ ಕಾರ್ಯಾ ವಿಚಾರಣಾ || ೧೮೦ ||

ನಾನ್ಯವಿದ್ಯಾ ನಾನ್ಯವಿದ್ಯಾ ನಾನ್ಯವಿದ್ಯಾ ಕಲೌ ಭವೇತ್ |

ಕಲೌ ಕಾಲೀಂ ವಿಹಾಯಾಥ ಯಃ ಕಶ್ಚಿಸ್ತಿದ್ಧಿಕಾಮುಕಃ || ೧೮೧ ||

ಸ ತು ಶಕ್ತಿಂ ವಿನಾ ದೇವಿ ರತಿಸಮ್ಭೋಗಮಿಚ್ಛತಿ |

ಕಲೌ ಕಾಲೀಂ ವಿನಾ ದೇವಿ ಯಃ ಕಶ್ಚಿಸ್ತಿದ್ಧಿಮಿಚ್ಛತಿ || ೧೮೨ ||

ಸ ನೀಲಸಾಧನಂ ತ್ಯಕ್ತ್ವಾ ಪರಿಭ್ರಮತಿ ಸರ್ವತಃ |

ಕಲೌ ಕಾಲೀ ವಿಹಾಯಾಥ ಯಃ ಕಶ್ಚಿನ್ಮೋಕ್ಷಮಿಚ್ಛತಿ || ೧೮೩ ||

ಗುರುಧ್ಯಾನಂ ಪರಿತ್ಯಜ್ಯ ಸಿದ್ಧಿಮಿಚ್ಛತಿ ಸಾಧಕಃ |

ಕಲೌ ಕಾಲೀ ವಿಹಾಯಾಥ ಯಃ ಕಶ್ಚಿದ್ರಾಜ್ಯಮಿಚ್ಛತಿ || ೧೮೪ ||

ಸ ಭೋಜನ ಪರಿತ್ಯಜ್ಯ ಭಿಕ್ಷುವೃತ್ತಿಮಭೀಪ್ಸತಿ |

ಸ ಧನ್ಯಃ ಸ ಚ ವಿಜ್ಞಾನೀ ಸ ಏವ ಸುರಪೂಜಿತಃ || ೧೮೫ ||

ಸ ದೀಕ್ಷಿತಃ ಸುಖೀ ಸಾಧುಃ ಸತ್ಯವಾದೀ ಜಿತೇಂದ್ರಿಯಃ |

ಸ ವೇದವಕ್ತಾ ಸ್ವಾಧ್ಯಾಯೀ ನಾತ್ರ ಕಾರ್ಯಾ ವಿಚಾರಣಾ || ೧೮೬ ||

ಶಿವರೂಪಂ ಗುರುಂ ಧ್ಯಾತ್ವಾ ಶಿವರೂಪಂ ಗುರುಂ ಸ್ಮರೇತ್ |

ಸದಾಶಿವಃ ಸ ಏವ ಸ್ಯಾನಾತ್ರ ಕಾರ್ಯಾ ವಿಚಾರಣಾ || ೧೮೭ ||

ಸ್ವಸ್ಮಿನ್ ಕಾಲೀಂ ತು ಸಮ್ಭಾವ್ಯ ಪೂಜಯೇಜ್ಜಗದಮ್ಬಿಕಾಮ್ |

ತ್ರೈಲೋಕ್ಯವಿಜಯೀ ಭೂಯಾನ್ನಾತ್ರ ಕಾರ್ಯಾ ವಿಚಾರಣಾ || ೧೮೮ ||

ಗೋಪನೀಯಂ ಗೋಪನೀಯಂ ಗೋಪನೀಯಂ ಪ್ರಯತ್ನತಃ |
ರಹಸ್ಯಾತಿರಹಸ್ಯಂ ಚ ರಹಸ್ಯಾತಿರಹಸ್ಯಕಮ್ || ೧೮೯ ||

ಶ್ಲೋಕಾರ್ಥಂ ಪಾದಮಾತ್ರಂ ವಾ ಪಾದಾದರ್ಥಂ ಚ ತದರ್ಥಕಮ್ |
ನಾಮಾರ್ಥಂ ಯಃ ಪಠೇದ್ಧೇವಿ ನ ವನ್ಧ್ಯದಿವಸಂ ನ್ಯಸೇತ್ || ೧೯೦ ||

ಪುಸ್ತಕಂ ಪೂಜಯೇದ್ಭಕ್ತ್ಯಾ ತ್ವರಿತಂ ಫಲಸಿದ್ಧಯೇ |
ನ ಚ ಮಾರೀಭಯಂ ತತ್ರ ನ ಚಾಗ್ನಿವಾಯುಸಮ್ಭವಮ್ || ೧೯೧ ||

ನ ಭೂತಾದಿಭಯಂ ತತ್ರ ಸರ್ವತ್ರ ಸುಖಮೇಧತೇ |
ಕುಙ್ಕುಮಾಽಲಕ್ತಕೇನೈವ ರೋಚನಾಽಗರುಯೋಗತಃ || ೧೯೨ ||

ಭೂರ್ಜಪತ್ರೇ ಲಿಖೇತ್ ಪುಸ್ತಂ ಸರ್ವಕಾರ್ಥಸಿದ್ಧಯೇ |
ಇತಿ ಸಂಕ್ಷೇಪತಃ ಪ್ರೋಕ್ತಂ ಕಿಮನ್ಯಚ್ಛ್ರೇತುಮಿಚ್ಛಸಿ || ೧೯೩ ||

ಇತಿ ಗದಿತಮಶೇಷಂ ಕಾಲಿಕಾವರ್ಣರೂಪಂ |
ಪ್ರಪಠತಿ ಯದಿ ಭಕ್ತ್ಯಾ ಸರ್ವಸಿದ್ಧೀಶ್ವರಃ ಸ್ಯಾತ್ || ೧೯೪ ||

ಅಭಿನವಸುಖಕಾಮಃ ಸರ್ವವಿದ್ಯಾಭಿರಾಮೋ
ಭವತಿ ಸಕಲಸಿದ್ಧಿಧಃ ಸರ್ವವೀರಾಸಮೃದ್ಧಿಃ || ೧೯೫ ||

|| ಇತಿ ಶ್ರೀಮದಾದಿನಾಥಮಹಾಕಾಲವಿರಚಿತಾಯಾಂ ಮಹಾಕಾಲಸಂಹಿತಾಯಾಂ

ಕಾಲಕಾಲೀಸಂವಾದೇ ಸುಂದರೀಶ್ಕ್ತಿದಾನಾಖ್ಯಂ ಕಾಲೀಸ್ವರೂಪ
ಮೇಧಾಸಾಮ್ರಾಜ್ಯಪ್ರದಂ ಸಹಸ್ರನಾಮಸ್ತೋತ್ರಂ ಸಮೂರ್ಣಮ್ ||

The stotra was attributed to kAlI tantra and rudrayAmala but I have the hard copy and I have seen the manuscripts in Bombay University as well as Asiatic Society. This is definitely a part of the lost 'kAlakAlI khaNda of mahAkAlasaitA'. Only the begining suggests that it is from rudrayAmala ie kailAsashikhare ... but the rest of the matter suggests otherwise. So

since the kAlakAlIkhaNda is not available someone must have attributed this to kAlItantra and rudrayAmala. I have taken the liberty to end the stotra with the ending in my hard copy – mahAkAla sa.nhitA – guhyakAlI khaNda – 3 of ga~NgAnath jhA sa.nskRRit vidyApiTH, alAhAbAd.

A note by Ravin.

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Kakaradi Kali Sahasranama Stotram Lyrics in Kannada PDF

% File name : kaaliisahasra.itx

% Category : sahasranAma

% Location : doc_devii

% Author : Traditional

% Language : Sanskrit

% Subject : philosophy/hinduism/religion

% Transliterated by : <http://www.mypurohith.com>

% Proofread by : Ravin bhalekar ravibhalekar at hotmail.com

% Description-comments : kAlakAlIkhaNDe mahAkAlasa.nhitAyAM

% Latest update : November 14, 2005

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website